

ዐሥራ ፡ ስድስት ፡ ዘመናት ፡ ከቄሩ ፡ ሞግዚትነት ፡
በግርማዊ ፡ ቀዳማዊ ፡ ኃይለ ፡ ሥላሴ ፡ ንጉሠ ፡ ነገሥት ፡ ዘኢትዮጵያ ፡
ትጋት ፡ የተገኘ ፡

**የኢትዮጵያ ፡ ቤተ ፡ ክርስቲያን ፡
መታደስና ፡ ነጻ ፡ መሆን ።**



ይህ ፡ ጽሑፍ ፡ በግርማዊ ፡ ቀዳማዊ ፡ ኃይለ ፡ ሥላሴ ፡ ንጉሠ ፡ ነገሥት ፡
ዘኢትዮጵያ ፡ ሻያ ፡ አምስተኛ ፡ የዘውድ ፡ በዓል ፡ (ኢዮቤል) ታተመ ።



ከኒኮላስ ፡ ግሪክ-ኦርቶዶክስ ፡ የአክሱም ፡ ሚትሮፖሊት ፡
ተዘጋጀ ።



አዲስ ፡ አበባ ፡ ጥቅምት ፡ ፳፫ ፡ ቀን ፡ ፲፱፻፵፰ ፡ ዓ ፡ ም ፡

ARTISTIC PR. PRESS

500
ግንባታ 125 | ለወጣታት ሰነድ
አዲስ አበባ

ዐሥራ ስድስት ስመናት ስቁያ ሞግዚትነት ፡
በግርማዊ ፡ ቀዳማዊ ፡ ኃይለ ሥላሴ ፡ ንጉሠ ነገሥት ፡ ዘኢትዮጵያ ፡
ትጋት ፡ የተገኘ ፡

**የኢትዮጵያ ጌታ ክርስቲያን ፡
መታደስና ፡ ነጻ ፡ መሆን ።**



★

ይህ ጽሑፍ ፡ በግርማዊ ፡ ቀዳማዊ ፡ ኃይለ ሥላሴ ፡ ንጉሠ ነገሥት ፡
ዘኢትዮጵያ ፡ ኻያ ፡ አምስተኛ ፡ የዘውድ ፡ በዓል ፡ (ኢዮቤል) ፡
በአርቲስቲክ ፡ ማተሚያ ፡ ሴት ፡ ታተመ ።



ከኒኮላኦስ ፡ ግሪክ-ኦርቶዶክስ ፡ የአክሱም ፡ ሜትሮፖሊት ፡
ተዘጋጀ ።
◆◆◆

አዲስ ፡ አበባ ፡ ጥቅምት ፡ ፳፫ ፡ ቀን ፡ ፲፱፻፵፰ ፡ ዓ ፡ ም ፡



ቅዱስ ፍሬዎናዎስ ፣
(አባ ሰላሜ ስሜቴ ብርሃን ።)

ስለብላቴን ፡ ጌታ ፡ ኅሩይ ፡ ወልደ ፡ ሥላሴ ፡
መታሰቢያ ።



ግርማዊ ፡ ቀዳማዊ ፡ ኃይለ ፡ ሥላሴ ፡
ንጉሠ ፡ ነገሥት ፡ ዘኢትዮጵያ ፡
ግርማዊት ፡ እቴጌ ፡ መነን ።

(ጥቅምት ፡ ፳፫ ፡ ቀን ፡ ፲፱፻፳፫ ፡ ዓ ፡ ም ፡)
(ጥቅምት ፡ ፳፫ ፡ ቀን ፡ ፲፱፻፵፰ ፡ ዓ ፡ ም ፡)

ነጻ ፡ ሕዝብ ፡ ነጻ ፡ መንግሥት፤
ነጻ ፡ ቤተ ፡ ክርስቲያን ።



የታሪክን ፡ ዕድል ፡ ለተከታተለው ፡ ኹሉ ፡ የግርማዊ ፡ ቀዳማዊ ፡
 ኃይለ ፡ ሥላሴ ፡ ንጉሠ ፡ ነገሥት ፡ ዘኢትዮጵያ ፡ የዘውድ ፡ የብር ፡ ኢዮቤል ፡
 በነዚህ ፡ በካያ ፡ አምስት ፡ ዓመታት ፡ ውስጥ ፡ በዚህች ፡ ጥንታዊት ፡ በክነች ፡
 ሀገር ፡ ውስጥ ፡ የተፈጸመውን ፡ ታሪካዊ ፡ ሥራ ፡ ኹሉ ፡ ያስታውሰዋል ።

እነዚህም ፡ ታሪካዊ ፡ ሥራዎች ፡ በልዩ ፡ ልዩ ፡ አኳኋን ፡ የኢትዮጵያ
 ውያንን ፡ ኑሮ ፡ የሚመለከቱ ፡ ሲኾኑ ፡ ሥራዎቹ ፡ ፍጻሜ ፡ ያገኙት ፡ እሊህ ፡
 ገናና ፡ መሪ ፡ ከውጭም ፡ ከውስጥም ፡ የገጠሟቸውን ፡ ተቃዋሚዎችና ፡
 አያሌ ፡ ዕንቅፋቶችን ፡ ጠንክረው ፡ በመታገል ፡ በሕዝቡና ፡ በሀገሩ ፡ ላይ ፡ በነ
 ዙት ፡ የሥራና ፡ የመሻሻል ፡ መንፈስ ፡ ብርታት ፡ ነው ።

ሀገሪቷን ፡ የሚመለከተውን ፡ ነገር ፡ ኹሉ ፡ በሚፈጽሙበት ፡ ረቂቅ ፡
 ዘዴና ፡ በማያወላውለው ፡ ጽኑ ፡ ፈቃዳቸው ፡ ዕንቅፋቶቹና ፡ ተቃዋሚዎቹ ፡
 ኹሉ ፡ ተደምስሰው ፡ ተወገዱ ።

ኸኛም ፡ የፍጡርን ፡ ዕድል ፡ የሚጨብጠው ፡ አምላክ ፡ ግርማዊነታ
 ቸውን ፡ እንደ ፡ ጠበቀና ፡ ጥረታቸውም ፡ ፍሬ ፡ እንዲያገኝ ፡ እንደ ፡ መራ
 ቸው ፡ አለመርሳት ፡ ይገባናል ። የኢትዮጵያ ፡ ሕዝብ ፡ በሥልጣኔ ፡ እርም
 ጃው ፡ እየገፋ ፡ እንዲኾድ ፡ ግርማዊነታቸው ፡ የሚያደርጉትን ፡ ድካም ፡
 ልዑል ፡ እግዚአብሔር ፡ ባርኳል ። በዚህች ፡ አፍሪቃዊት ፡ በክነችው ፡
 ሀገር ፡ ግርማዊነታቸው ፡ የተቀበሉትን ፡ ከፍተኛ ፡ አደራ ፡ ከመልካም ፡ ግብ ፡
 እንዲያደርሱ ፡ እግዚአብሔር ፡ ብርታትን ፡ ሰጥቷቸዋል ።

ከነዚህም ፡ የሕዝቡን ፡ ብሔራዊና ፡ መንፈሳዊ ፡ ኹኔታን ፡ ለማሻሻል ፡
 ግርማዊነታቸው ፡ ከፈጸሟቸው ፡ ታላላቅ ፡ ሥራዎች ፡ አንዱ ፡ ቤተ ፡ ክርስ
 ቲያናቸው ፡ በሞግዚት ፡ ሙተዳደሯ ፡ ቀርቶ ፡ «በነጻ ፡ ሀገር ፡ ውስጥ ፡ ነጻ ፡
 ቤተ ፡ ክርስቲያን ፡» እንደትኾን ፡ የደከሙት ፡ ድካም ፡ ነው ።

ይህም ፡ ጉዳይ ፡ በተለመደውና ፡ በታወቀው ፡ ንጉሣዊ ፡ ዘዴና ፡ በዲ
 ፕሎማሲ ፡ ችሎታቸው ፡ ፍጻሜ ፡ አግኝቷል ። ዛሬ ፡ የኢትዮጵያ ፡ ቤተ ፡
 ክርስቲያን ፡ ራሷን ፡ ለማስተዳደር ፡ ባገኘችው ፡ የነጻነት ፡ ደረጃና ፡ ራሷን ፡
 ወደ ፡ መቻል ፡ ደረጃ ፡ በመራመድ ፡ ላይ ፡ በመገኘቷ ፡ መከፈት ፡ ይገባታል ።

የኢትዮጵያ ፡ ቤተ ፡ ክርስቲያን ፡ በእስክንድርያ ፡ ቤተ ፡ ክርስቲያን ፡
 ሥልጣን ፡ ሥር ፡ የመኾኗ ፡ ነገር ፡ ረዥም ፡ ታሪክ ፡ አለው ።

ይህም ፡ ሞግዚትነት ፡ የተገገመረው ፡ በኢትዮጵያ ፡ ሕዝብ ፡ ዘንድ ፡
 አባ ፡ ሰላማ ፡ ከሣቲ ፡ ብርሃን ፡ በተባለው ፡ ቅዱስ ፡ ፍሬምናጦስ ፡ በኢትዮ

ጵያ፡ ክርስትና፡ ከተሰበከና፡ እርሱም፡ ራሱ፡ የመገመሪያ፡ ጳጳሲ፡ ሆኖ፡ ከእስክንድርያ፡ ከተሾመበት፡ ከ፫፻፵፯፡ ዓ፡ ም፡ (1.) ወዲህ፡ ነው ።

ኢትዮጵያ፡ ክርስትናን፡ በተቀበለችበት፡ በመገመሪያዎቹ፡ ዳመታት፡ ውስጥ፡ በእስክንድርያ፡ ቤተ-ክርስቲያን፡ ሞግዚትነት፡ ሥር፡ መተዳደሯ፡ የሚያስገርም፡ ነገር፡ አይደለም ። ነገር፡ ግን፡ ስለ፡ ክርስቶስ፡ ባሕርይ፡ በተነሣው፡ ክርክርና፡ ባ፬፻፶፩፡ ዓ፡ ም፡ የኬልቄዶን፡ ጉባኤ፡ በሰጠው፡ ድንጋጌ፡ ምክንያት፡ ምሥራቃዊት፡ ቤተ-ክርስቲያን፡ ተበጣበጠች ። ይህም፡ በጥብጥ፡ በምድረ፡ ምስር፡ ውስጥ፡ መፋለስን፡ ፈጥሮ፡ መለካዊና፡ ያዕቆባዊ፡ የተባሉትን፡ ሁለት፡ ወገን፡ አስነሣ ። በዛሬው፡ ዘመን፡ አነጋገር፡ መገመሪያው፡ አርቶዶክስ፡ ሁለተኛው፡ የቅብጥ፡ (የክፕት)፡ ቤተ-ክርስቲያን፡ ይባላሉ ።

እነዚህም፡ በምስር፡ የነበሩት፡ መለካዊትና፡ ያዕቆባዊት፡ ወይም፡ ቅብጣዊት፡ (ክፕት)፡ (2.) የተባሉት፡ አብያተ-ክርስቲያናት፡ ሁለቱም፡ የኢትዮጵያ፡ ቤተ-ክርስቲያን፡ እናትነትና፡ ሞግዚትነት፡ ለኛ፡ ይገባናል፡ ሲሉ፡ ተከራክሩ ። ነገር፡ ግን፡ በአክሱምና፡ በቅስጥንጥንያ፡ ቤተ-መንግሥቶች፡ መካከል፡ የነበረው፡ ወዳጅነትና፡ የፖለቲካ፡ ግንኙነት፡ ኢትዮጵያን፡ ከቅብጣዊት፡ ይልቅ፡ ወደ፡ መለካዊት፡ ቤተ-ክርስቲያን፡ እንደታዘነባል፡ አደረጋት ። ለዚህም፡ የታሪክ፡ ማስረጃ፡ ይገኛል ።

ኸኛም፡ በሰባተኛው፡ መቶ፡ ዘመን፡ በምስርና፡ በጠቅላላው፡ በመካከለኛው፡ ምሥራቅ፡ ሀገሮች፡ ሰፊና፡ ዘላቂ፡ የኸነ፡ የፖለቲካ፡ መለዋወጥ፡ ደረሰ ። በዚህም፡ ምክንያት፡ ኢትዮጵያ፡ በመካከለኛው፡ ባሕር፡ አካባቢ፡ ካለችው፡ ቤተ-ክርስቲያን፡ ጋራ፡ የነበራት፡ መገናኛ፡ ተቋረጠ ። በዚህም፡ እክል፡ ምክንያት፡ ኢትዮጵያ፡ ያለፈቃዷ፡ በያዕቆባዊት፡ (ቅብጣዊት)፡ ቤተ-ክርስቲያን፡ ሥር፡ ገባች ። በልማድም፡ ምክንያት፡ የኢትዮጵያ፡ ቤተ-ክርስቲያን፡ አለቃ፡ በቅብጣዊት፡ ፓትርያርክ፡ የሚሾመው፡

1. — በዚህ፡ ጽሕፈት፡ የሚጠቀሰው፡ ዓመት፡ ምስረት፡ ኹሉ፡ እንዳውሮጳያውን፡ እቁጣጠር፡ ነው ።
2. — በመካከለኛው፡ ምሥራቅ፡ ከሌት፡ አርቶዶክሳውያት፡ አብያተ-ክርስቲያናት፡ እንዲቷ፡ መለካዊት፡ የተባለችበት፡ ምክንያት፡ የቅስጥንጥንያ፡ ንጉሥ፡ (መለክ)፡ የተቀበለውን፡ እምነትና፡ ሥርዓት፡ በጥብቅ፡ ይዛለች፡ ስለ፡ ተባለ፡ ነው ። እንደኛይቱም፡ ቤተ-ክርስቲያን፡ ያዕቆባዊት፡ የተባለችበት፡ ምክንያት፡ ከኬልቄዶን፡ ጉባኤ፡ በኋላ፡ በምስርና፡ በሶርያ፡ በሜስፖታሚያም፡ የነበሩት፡ አብያተ-ክርስቲያናት፡ ከግሪክና፡ ከላቲን፡ ቤተ-ክርስቲያን፡ ፈልገው፡ የተዋሕደን፡ እምነት፡ እንዲይዙ፡ ያሳበራቸውና፡ የመራቸው፡ ባሕታዊ፡ ስሙ፡ ያዕቆብ፡ ሻራዲአስ፡ ስለ፡ ነበረ፡ ነው ። ይህ፡ የተዋሕደ፡ እምነት፡ አሳባሪና፡ መሪ፡ ባራዲአስ፡ የተባለበት፡ ምክንያት፡ የነበረው፡ ሀብቱ፡ በሙሉ፡ ሻርዳታ፡ የተባለ፡ ክፈረስ፡ ጠጉር፡ የተሠራ፡ እንደ፡ ልብስ፡ ብቻ፡ ስለ፡ ነበረው፡ ነው ። ግማሹን፡ ይለብሰው፡ ግማሹን፡ ደግሞ፡ እንጥሮ፡ ይተኛበት፡ ነበር ።



ጥቅምት፡ ጸብ፡ ቀን፡ ገደም፡ ዓ፡ ም፡ በቅዱስ፡ ጊዮርጊስ፡ መናገሻ፡ በቀ፡
ክርስቲያን፡ የግርማዊ፡ ንጉሠ፡ ነገሥት፡ ሥርዓተ፡ ንግሥ፡ ነን ።



ብዑስ፡ የኢትዮጵያ፡ ሊቀ፡ ጳጳሳት፡ አቡነ፡ ባስልዮስ፡ ከአክ
ሱም፡ ሜትሮፖሊታኖ፡ ከሌሎች፡ የኢትዮጵያ፡ ጳጳሳት፡ ጋር ።



ከምስር፣ ከቅብጦች፣ ቤተ፣ ክህነት፣ መካከል፣ እየተመረጠ፣ ስለ፣ ነበረ፣ ነገሩ፣ እንዲህ፣ ተያይዞ፣ የኢትዮጵያ፣ ቤተ፣ ክርስቲያን፣ የቅብጥ፣ ቤተ፣ ክርስቲያን፣ እስከ፣ መባል፣ ደረሰች ።

ምንም፣ የኢትዮጵያ፣ ቤተ፣ ክርስቲያን፣ አለቃዋን፣ ከቅብጥ፣ ቤተ፣ ክርስቲያን፣ ብትቀበል፣ በመንፈሳዊና፣ በታሪክ፣ ረገድ፣ ኢትዮጵያውያንን፣ ቅብጦች፣ ማለት፣ ስሕተት፣ ነው ። ምክንያቱም፣ ቤተ፣ ክርስቲያናቸው፣ የራሷ፣ ባህል፣ ያላት፣ ብሔራዊት፣ ቤተ፣ ክርስቲያን፣ ስለ፣ ክነችና፣ ለሕዝቡም፣ ብሔራዊ፣ መንፈሱን፣ የሚገልጽበት፣ መሣሪያው፣ ስለ፣ ክነች፣ ነው ። የኢትዮጵያን፣ ቤተ፣ ክርስቲያን፣ ቅብጣዊት፣ የሚል፣ ኹሉ፣ በኢትዮጵያ፣ ውስጥ፣ የክርስትናን፣ ሃይማኖት፣ ታሪክና፣ የሕዝቡን፣ ክልብ፣ የክነውን፣ ብሔራዊ፣ መንፈሱን፣ ያልተገነዘበ፣ ብቻ፣ ነው ።

የኢትዮጵያ፣ ቤተ፣ ክርስቲያን፣ ልዩና፣ የግል፣ የክነ፣ የራሷ፣ ጠባይ፣ ያላት፣ የጥንታዊቱ፣ ምሥራቃዊት፣ ቤተ፣ ክርስቲያን፣ ቅርንጫፍ፣ ናት ። ሲወርድ፣ ሲዋረድ፣ የመጣ፣ የራሷ፣ ወግና፣ ሌሎችም፣ ከቅብጥ፣ ቤተ፣ ክርስቲያን፣ የሚለዩዋት፣ ብዙ፣ ምልክቶች፣ አሏት ። በማእከላይ፣ በሕር፣ አውራጃ፣ ከነበረችው፣ ከግሪክና፣ ከላቲን፣ ቤተ፣ ክርስቲያን፣ ተለይታ፣ በኖረችበት፣ አያሌ፣ ዘመን፣ ውስጥ፣ በራሷ፣ ብሔራዊ፣ ባህል፣ ተመሥርታና፣ ተመርታ፣ ያደገች፣ ናት ። በዚህም፣ ረዥም፣ በክነውና፣ ዝርዝር፣ ታሪኩም፣ ባልታወቀበት፣ የብቻነት፣ ኑሮ፣ ዘመን፣ ውስጥ፣ ከውጭው፣ ዓለም፣ ጋራ፣ የነበራት፣ መገናኛ፣ ኢየሩሳሌም፣ ያለው፣ የኢትዮጵያ፣ ገዳም፣ ነበር ። ዐረቦች፣ ምድረ፣ ምስርን፣ ከወረሩ፣ በኋላ፣ ግን፣ ዋናው፣ መገናኛዋ፣ ከቅዱስ፣ እንጦንዮስ፣ ገዳም፣ ተመርጠና፣ ተሹሞ፣ የሚላክላት፣ ቅብጣዊ፣ ጳጳስ፣ ክነ ። ምን፣ ጊዜም፣ የኢትዮጵያ፣ ቤተ፣ ክርስቲያን፣ ከንድ፣ ጳጳስ፣ የበለጠ፣ አልነበራትም ፤ እርሱም፣ ሲሞት፣ የምስር፣ መንፈሳዊና፣ ብሔራውያን፣ ባለሥልጣኖች፣ ዜና፣ ሞቱን፣ ሰምተው፣ ሌላ፣ አዲስ፣ አቡን፣ እስኪልኩ፣ ድረስ፣ አብዛኛውን፣ ጊዜ፣ ረዥም፣ ዓመታት፣ ያልፉ፣ ነበር ። የኢትዮጵያ፣ ቤተ፣ ክርስቲያን፣ ከቅብጥ፣ ቤተ፣ ክርስቲያን፣ ሥር፣ የመክኗ፣ ምልክት፣ ይኸው፣ የሞግዚቷ፣ እንደራሴ፣ የክነው፣ ጳጳስ፣ ብቻ፣ እንጂ፣ ሌላ፣ ነገር፣ አልነበረም ።

ይህ፣ ሞግዚትነት፣ ብዙ፣ ደረጃ፣ ነበረው ፤ ብዙ፣ እክልም፣ አጋጥሞታል ። ነገር፣ ግን፣ ኢትዮጵያ፣ በአቡነ፣ አማካይነት፣ ከእስክንድርያ፣ ቤተ፣ ክርስቲያን፣ ጋራ፣ በነበራት፣ ግንኙነት፣ ምን፣ ያክል፣ እንደ፣ ተጠቀመች፣ ወይም፣ ምን፣ ያክል፣ እንደ፣ ተጎዳች፣ ማመዛዘን፣ የዚህ፣ ጽሕፈት፣

ጉዳይ፣ ባይኾን፣ ስንኳ፣ አልፎ፣ አልፎ፣ ካልኾነ፣ በቀር፣ እናቲቷ፣ ቤተ፣ ክርስቲያን፣ ለልጅቷ፣ ቤተ፣ ክርስቲያን፣ ልትሰጣት፣ የምትችለው፣ ጥቂት፣ ብቻ፣ ነበር፣ ለማለት፣ አያዳግትም ።

ክርክር፣ የሌለበት፣ ኾኖ፣ የሚገኘው፣ ግን፣ የኢትዮጵያ፣ ሕዝብ፣ በመንፈሳዊው፣ እንደራሴው፣ አማካይነት፣ ኾነ፣ ወይም፣ በመንግሥቱ፣ እንደራሴው፣ አማካይነት፣ በፍጹም፣ ነጻ፣ ለመኾን፣ ወይም፣ የሞግዚትነቱን፣ አኳኝን፣ ለመለወጥ፣ በብርቱ፣ መታገሉ፣ ነው ። ኢትዮጵያ፣ በነጻነቷና፣ ራሷን፣ በማስተዳደር፣ ደርጅታ፣ ነጻነቷንም፣ በመጠበቅ፣ በጠነከረች፣ መጠን፣ እንደዚሁም፣ ቤተ፣ ክርስቲያንዋም፣ ራሷን፣ እንድታስተዳድር፣ ነጻም፣ እንድትኾን፣ ትጣጣር፣ ነበር ። ኢትዮጵያውያን፣ ያላቸው፣ ጠንካራ፣ ብሔራዊ፣ መንፈስ፣ ሲታይ፣ ቤተ፣ ክርስቲያናቸው፣ ያን፣ ያክል፣ ዘመን፣ በእስክንድርያ፣ ቤተ፣ ክርስቲያን፣ ሥር፣ ኾኖ፣ መቁየቷ፣ የሚገርም፣ ነው ።

በነጻ፣ ሀገራቸው፣ ውስጥ፣ ነጻ፣ ቤተ፣ ክርስቲያን፣ ማግኘት፣ በጠቅላላው፣ የኢትዮጵያ፣ ሕዝብ፣ ብርቱ፣ ምኞቱ፣ ነበር ። ከዚህ፣ ከውጭ፣ አገር፣ መንፈሳዊ፣ ሞግዚትነት፣ ነጻ፣ ለመውጣት፣ ወይም፣ የሞግዚትነቱን፣ ግንኙነት፣ ለማሻሻል፣ ይህ፣ ምኞት፣ በየጊዜው፣ የተገለጸበትን፣ ታሪክ፣ ለጊዜው፣ እንለፈው ።

በመንፈሳዊም፣ ረገድ፣ ሆነ፣ ወይም፣ በፖለቲካ፣ ረገድ፣ የኢትዮጵያ፣ ሕዝብ፣ ያደረገውን፣ እርምጃ፣ በጥንቃቄና፣ ያለአድልዎ፣ የተከታተለ፣ ኹሉ፣ አፄ፣ ዮሐንስ፣ ስለ፣ ኢትዮጵያ፣ ቤተ፣ ክርስቲያን፣ ያደረጉትን፣ ጥረት፣ ሳያስታውሰው፣ አይቀርም ። እንደ፣ አፄ፣ ዮሐንስ፣ ሐሳብ፣ ምንም፣ የኢትዮጵያ፣ ቤተ፣ ክርስቲያን፣ በናቷ፣ በእስክንድርያ፣ ቤተ፣ ክርስቲያን፣ ሥር፣ ኾኖ፣ መቁየቷ፣ ለቀድሞው፣ ዘመን፣ የተገባ፣ ቢኾን፣ በኢትዮጵያ፣ ምእመናኑ፣ ስለ፣ በዙ፣ ስበካውም፣ በጄኔራል፣ ረገድ፣ ስለ፣ ሰፋ፣ የጳጳሳቱ፣ ቅጥር፣ ማነሱና፣ ከማነሱም፣ በቀር፣ ሥልጣኑ፣ የተገደበ፣ መኾኑ፣ ይልቁንም፣ የአቡኑ፣ መንበር፣ በየጊዜው፣ ባዶ፣ እየኾነ፣ መቁየቱ፣ ሰፊ፣ ለኾነው፣ ሀገራቸው፣ ዕንቅፋት፣ ኾኗል፣ የማለት፣ ሐሳብ፣ ነበር ። ደግሞም፣ ብዙ፣ መቶ፣ ዘመናት፣ ለጋራ፣ የተያዘው፣ የእስክንድርያ፣ ቤተ፣ ክርስቲያን፣ መንፈሳዊ፣ ቅናትና፣ ትጋት፣ ወጣ፣ ወረድ፣ ኾኖ፣ ነበር ።

በነዚህ፣ ሁሉ፣ ምክንያቶች፣ አፄ፣ ዮሐንስ፣ የአቡነ፣ አትናቴዎስን፣ ዕረፍት፣ አጋጣሚ፣ ምክንያት፣ አድርገው፣ የጳጳሳቱን፣ ቅጥር፣ ለማበርከትና፣ የቤተ፣ ክርስቲያኑንም፣ ሁኔታ፣ ለማደራጀት፣ ተነሡ ። ቅብጣዊቱ፣

ቤተ : ክርስቲያን : ይህን : ጥያቄያቸውን : ካልፈጸመች : ወደ : ሌሎች : የምሥራቅ : አብያተ : ክርስቲያናት : ለመቃረብ : አፄ : ዮሐንስ : ቊርጥ : ሐሳብ : አድርገው : ነበር ። (3.)

ከላይ : እንዳልነው : ይህ : የአፄ : ዮሐንስ : ጥያቄ : ከሀገሩ : ምኞት : ጋራ : የተዋሐደ : ጥያቄ : ነው ። አፄ : ዮሐንስም : ማስፈራራታቸው : ፍሬ : አግኝቶ : አራት : ቅብጣውያን : ጳጳሳት : አሾሙ ። በዚያን : ጊዜ : የጳጳሳቱ : ቊርጥ : ባራት : የተወሰነው : ላራቱ : ወንጌላውያን : ምሳሌ : እንዲኾን : ነው ።

አንዱ : ጳጳስ : በትግሬ : አውራጃ : ውስጥ : ከንጉሠ : አቅራቢያ : እንዲኖር : አንዱ : ለገባም : አንዱ : ለሸዋ : ኾኖ : አራተኛው : ልጃቸውን : ለ.ልኩለት : ላሰቡት : ንጉሣዊ : ግዛት : ተመድቦ : ነበር ። ነገር : ግን : ይህ : መጨረሻው : ምኞት : በአፄ : ዮሐንስ : የአርበኝነት : ሞት : ምክንያት : ሳይፈጸም : ቀረ ።

ከነዚህ : ካራቱ : ጳጳሳት : ባጤ : ምኒልክ : ዘመን : አቡነ : ማቴዎስ : ብቻ : በሕይወት : ተገኙ ። ብዙ : ዘመንም : ለስብከታቸውና : ለንጉሠ : ነገሥት : ዳግማዊ : ምኒልክ : ታማኝ : ኾነው : ኖሩ ። አጭር : በኾነው : የልጅ : ኢያሱ : ዘመን : መንግሥትና : በጊዜውም : የኾነው : ሁሉ : አደራውን : ያወቀና : አደራውን : የጠበቀ : አቡን : መገኘቱ : ምንኛ : እንደሚጠቅም : አስታወቀ ። ነገር : ግን : ይህ : የመንፈሳዊ : ጉዳይና : የአስክንድርያ : ቤተ : ክርስቲያን : ሞግዚትነት : ከአቡነ : ማቴዎስ : በኋላ : በበረታ : አኳኳን : ተነሣ ። ከትግሉም : በኢትዮጵያ : ጠፈር : ላይ : የተነሣው : አዲሱ : ከከብ : በጥብቅና : በቁራጥነት : ገብበት ። ግርማዊ : አፄ : ኃይለ : ሥላሴ : ልዑል : ራስ : ተፈሪ : መከንን : ከሚባሉበትና : ባለሙሉ : ሥልጣን : እንደራሴና : አልጋ : ወራሽ : ከነበሩበት : ዘመን : ገሮምሮ : ይህን : ጉዳይ : በጠንካራ : እጃቸው : ጨበጡት ። የመንግሥቱን : አስተዳደር : ለማሻሻልና : ለማደራጀት : ፕሮግራማቸውን : ሲወጡ : ለዚህ : ከብዙ : ዘመናት : ገሮምሮ : ሲጓዙት : ለመጣው : መንፈሳዊ : ጉዳይ : የሚገባ : አስተያየትና : ሥፍራውን : ሰጡት ።

የሕዝብ : ገዢዎችና : መሪዎች : ታላቅ : የመባላቸውና : ድካማቸውም : ፍሬ : የማግኘቱ : ነገር : በኅላፊነታቸውና : በመሪነታቸው : ሥር : የሚተዳደረውን : ሕዝባቸውን : ቅን : ግብንና : ምኞቱን : ችግሩንም : ከማቀፋቸው : ጋራ : የተያያዘ : ነው ።

3.— ለማስፈራራትም : ሲሉ : አፄ : ዮሐንስ : ከግሪክ : ንጉሥ : ጆርጅና : ከእስክንድርያው : የግሪክ : ኦርቶዶክስ : ፓትርያርክ : ሦፍንዮስ : ጋራ : መላክ : ገሮረው : ነበር ። የግሪክ : ንጉሥና : ፓትርያርኩ : መልስ : ላለመስጠታቸው : በቁ : ምክንያት : ለለማናገኝላቸው : ያልከናዉ ።

ከጥንት፣ ዠምሮ፣ የኢትዮጵያ፣ መንግሥት፣ የሃይማኖትና፣ የቤተ፣
እግዚአብሔር፣ ጠባቂ፣ ኸኖ፣ ይታያል ። ንጉሠ፣ ነገሥትም፣ ኸነ፣ ወይም፣
ንጉሥ፣ በየጊዜው፣ በገር፣ ውስጥ፣ የክርስቶስ፣ ሃይማኖት፣ እንዲስፋፋ፣
አድርጓል ። እንዲያውም፣ ከኢትዮጵያ፣ ውጭም፣ ሃይማኖተ፣ ክርስትናን፣
ጠብቋል ። የዚህም፣ ማስረጃ፣ ኤል፣ አጽብሐ፣ ክርስቲያናትን፣ ለመጠበቅ
ቅና፣ ድሁነዎስ፣ የተበለው፣ ይሁዳዊ፣ ዐረብ፣ ናግራን፣ ላይ፣ በሰፊው፣ ያፈ
ሰሰውን፣ ደም፣ ለመበቀል፣ በአርበኝነት፣ ወደ፣ ምድረ፣ ዐረብ፣ መዝ
መቱ፣ ነው ። (4.)

የንጉሠ፣ እንደዚህ፣ ለክርስትና፣ ሃይማኖት፣ ተከራካሪ፣ የመክኑ፣
ነገር፣ ቤተ፣ ክርስቲያንና፣ ቤተ፣ መንግሥትን፣ አቃረበ፣ በጥብቅም፣ አስ
ተሳሰረ ። በመካከላቸውም፣ የወሮታ፣ ሰንሰለትን፣ ዘረጋ ። ይህም፣ አንዳ
ንዶች፣ በስሕተት፣ እንደሚሉት፣ ቤተ፣ ክህነት፣ ለቤተ፣ መንግሥት፣ በር
ነት፣ ገባች፣ ማለት፣ አይደለም ።

በቀስጥንጥንያም፣ ይኸንኑ፣ የመሰለ፣ የወሮታና፣ የመረዳዳት፣ መን
ፈስ፣ ነበር ። እዚያም፣ ቢኸን፣ አንዳንዶች፣ ነገሩን፣ በሚገባ፣ ሳይገምቱት፣
ቀርተዋል ። ነገሩ፣ እንዲህ፣ ነው፣ ብሔራዊ፣ ቤተ፣ ክርስቲያን፣ ባለች፣
ቀጥጥር፣ ከቤተ፣ መንግሥትም፣ ጋራ፣ ተባብሮ፣ የመሥራት፣ ነገር፣ ተያ
ይዘ፣ ይገኛል ። በምሥራቅ፣ ሀገሮች፣ ኹሉ፣ ይህ፣ ዐይነተኛ፣ ሁኔታ፣ ይገ
ኛል ። ለምዕራባውያን፣ ሀገሮች፣ ግን፣ ይህን፣ የመሰለ፣ አስተያየት፣ እጅ
ግም፣ አይገባቸውም ። በምዕራባውያን፣ ዘንድ፣ ቤተ፣ ክርስቲያን፣ ለሕ
ዝብ፣ የነጻነት፣ እርምጃ፣ ፅንቅፋት፣ የኸነችበትና፣ የሕዝብን፣ የኪነ፣ ጥበ
ብና፣ የሀላዊ፣ እርምጃን፣ የተቃወመችበት፣ ዘመን፣ ነበር ። ስለዚህ፣ ምሥ
ራቃውያንንና፣ ቤተ፣ ክርስቲያናቸውን፣ በዚህ፣ ረገድ፣ የሚነቅፋ፣ ኹሉ፣
ተሳስተዋል ።

ግርማዊነታቸው፣ የወጠኑት፣ የቤተ፣ ክርስቲያን፣ ማሻሻል፣ ሥራ፣
ከውጭና፣ ከአገርም፣ ውስጥ፣ ተቃዋሚ፣ አለማጣቱ፣ የማይጠረጠር፣ ነው ።
የፖሊቲካ፣ ሥራ፣ ከዠመሩበት፣ ጊዜ፣ አንሥቶ፣ ተቃዋሚዎች፣ ተነሥተ
ውባቸው፣ ነበር ። ግርማዊነታቸው፣ ግን፣ በትዕግሥት፣ በቁራጥነት፣ ገጠ
ሟቸው ። ከዚህም፣ በቀር፣ ማናቸውንም፣ የማሻሻል፣ ፕሮግራማቸውን፣
የሚፈጽሙበት፣ ዘዴ፣ ይታያቸው፣ ነበር ። ዐዋቂ፣ አማካሪዎችም፣ ነበሯቸው፣
ከነዚህም፣ ውስጥ፣ አንዱ፣ በመልካም፣ የምናስታውሳቸው፣ ብላቴን፣ ጌታ፣
ኅሩይ፣ ነበሩ ።

4.—የግሪክ፣ ኦርቶዶክስ፣ ቤተ፣ ክርስቲያን፣ እስከ፣ ዛሬ፣ ድረስ፣ የአሪስጣስንና፣ የተክታዮቹን፣ የሰማዕ
ታትነትን፣ ሞት፣ በያመቱ፣ ታክብራሲች፣ በጥቅምት፣ ፳፬፣ ቀን ።

ኢትዮጵያ፣ ከአቡነ፣ ማቴዎስ፣ ዕረፍት፣ በኋላ፣ ብሔራዊ፣ የኾነ፣
 የጽጵስና፣ ደረጃ፣ እንዲቋቋምና፣ አለቃውም፣ ኢትዮጵያዊ፣ እንዲኾን፣
 ጠየቀች ። ይህ፣ አንድ፣ ሺሕ፣ ስድስት፣ መቶ፣ ዓመት፣ ጸንቶ፣ የቆየው፣
 ሞግዚትነት፣ እንዲሻር፣ የሚጠይቀው፣ ጥያቄ፣ ተቃዋሚ፣ ድምፅን፣ ከማ
 ሰማቱ፣ በቀር፣ ሰውም፣ አሳበረ፣ ጥንታዊው፣ ልማድ፣ እንዳይለወጥ፣ የሚ
 ሉትን፣ ኹሉ፣ አስከተተ ። የግርማዊነታቸው፣ የማይታጠፈው፣ ፈቃዳ
 ቸው፣ ግን፣ ኹሉንም፣ አስታገሠው ። የመርከቡን፣ መምሪያ፣ ይዘው፣ በባ
 ሕር፣ ውስጥ፣ በሚገኘው፣ ድንጋይና፣ ቋጥኝ፣ መካከል፣ እየመሩና፣ በጥ
 ንቃቄ፣ እያዘዋወሩ፣ መርከቡ፣ በሰላም፣ በጤና፣ ወደ፣ ወደቡ፣ እንዲገባ፣
 ማድረግን፣ ያውቁበት፣ ነበርና ።



በጃንሆይ፣ ሚያ፣ በጥምቀት፣ ባሕር ።

የማሻሻሉ፣ ክርክር፣ ቀጥሎ፣ እንዳለው፣ ነበር፤ ኢትዮጵያ፣ በግምት፣
 ዐሥራ፣ ስድስት፣ ሚሊዮን፣ ሕዝብ፣ ያለባት፣ የክርስቲያናዊ፣ መንግሥት፣
 ሀገር፣ ናት ። ሀገሪቷም፣ ወደ፣ ክርስትና፣ ሃይማኖት፣ የገባችው፣ በራተኛው፣
 መቶኛ፣ ዘመን፣ ነው ። ነገር፣ ግን፣ ወደ፣ ክርስትና፣ ሃይማኖት፣ ስለ፣ ገባች፣
 የኢትዮጵያ፣ ቤተ፣ ክርስቲያን፣ ባንድ፣ አለቃ፣ ብቻ፣ ትተዳደር፣ ማለ
 ትን፣ አያስከትልም፤ ይኸውም፣ አንድ፣ ጳጳስ፣ ከውጭ፣ አገር፣ እየተመረ
 ጠና፣ እየተሾመ፣ ይምጣላት፣ ማለትን፣ አያስከትልም፤ ይኸውም፣ አለቃ፣

በቂ ፡ ያልኾነና ፡ የተገደበ ፡ ሥልጣን ፡ ይኑረው ፡ ማለትን ፡ አያስከትልም ፤
የምእመናኑን ፡ ቋንቋ ፡ ባህልና ፡ ሲወርድ ፡ ሲቀረድ ፡ የመጣውን ፡ የቤተ ፡
ክርስቲያን ፡ ወግና ፡ ሥርዐትን ፡ የማያውቅ ፡ ይኹን ፡ ማለትን ፡ አያስከት
ምል ፤ ይህ ፡ አስተያየት ፡ የተገባ ፡ አይደለም ፤ ክርስቲያናዊ ፡ አይደለም ።

የተቃዋሚው ፡ ወገን ፡ ደግሞ ፡ ለክርክሩ ፡ መሠረት ፡ ያደረገው ፡ አዋ
ልድ ፡ የኾነውን ፡ በኒቂያ ፡ በ፫፻፳፭ ፡ ዓ ፡ ም ፡ የተሰበሰበው ፡ ጠቅላላ ፡ ጉባኤ ፡
ደንግጎታል ፡ የተባለውን ፡ ድንጋጌ ፡ ነው ። ይህም ፡ ድንጋጌ ፡ የእስክንድ
ርያን ፡ ቤተ ፡ ክርስቲያን ፡ ሞግዚትነት ፡ ለማጽናትና ፡ የበላይነቷን ፡ ለዘለዓ
ለም ፡ ለማድረግ ፡ ታስቦ ፡ በሐሰተኛነት ፡ የተጨመረ ፡ ድንጋጌ ፡ ነው (5 .) ።

5. — ይህ ፡ ድንጋጌ ፡ የተባለው ፡ አብርሃም ፡ ኢኬሊንሲስ ፡ (ቀሲስ) ፡ የጻፈው ፡ ግደኛው ፡ ቀኖና ፡
የሚባለው ፡ ነው ። ይኸውም ፡ ድንጋጌ ፡ ኢትዮጵያውያን ፡ ፓትርያርክ ፡ እንዳይመርጡ ፡ ይከለክ
ላል ። ለኢትዮጵያ ፡ መንፈሳዊ ፡ አለቃ ፡ የሚገባው ፡ ሥያሜ ፡ ከቶሊዮስ ፡ የመባል ፡ ማዕርግ ፡ ብቻ ፡
ኾኖ ፡ በእስክንድርያው ፡ ፓትርያርክ ፡ ሥልጣን ፡ ሥር ፡ ይተገደራል ፡ ይላል ። የድንጋጌው ፡ ቃል ፡
ቀጥሎ ፡ እንዳለው ፡ ነው ።

« ኢትዮጵያውያን ፡ ፓትርያርክ ፡ ሊያቋቁሙና ፡ ፓትርያርክ ፡ ሊመርጡ ፡ አይችሉም ። ጳጳሳ
ቸው ፡ በእስክንድርያ ፡ መንበር ፡ በተቀመጠው ፡ ፓትርያርክ ፡ ሥር ፡ ይተገደራል ። ኾኖም ፡ ይኸው ፡
ጳጳሳቸው ፡ በነሱ ፡ መካከል ፡ እንደ ፡ ፓትርያርክ ፡ ይቁጠራል ፤ ስሙ ፡ ተጸውሎ ፡ ከቶሊዮስ ፡ ይኾናል ።
ይኹን ፡ እንጂ ፡ እንደ ፡ ሌሎቹ ፡ ፓትርያርኮች ፡ ሊቀ ፡ ጳጳሳት ፡ ሊባል ፡ አይችልም ። ምክንያቱም ፡
የእውነተኛው ፡ ፓትርያርክ ፡ ክብርና ፡ ሥልጣን ፡ በሌላው ፡ ነው ። በሩም ፡ (ግሪኮ-ቢዛንት) ፡
ማለት ፡ በቀ-ስጥንጥንያ ፡ ግዛት ፡ ጉባኤ ፡ የተደረገ ፡ እንደኾነና ፡ የኢትዮጵያ ፡ ፓትርያርክም ፡ የጉ
ባኤው ፡ ተካፋይ ፡ የኾነ ፡ እንደኾነ ፡ ይኸው ፡ ፓትርያርክ ፡ ከሌሎቹ ፡ ሊቀ ፡ ጳጳሳት ፡ ለጥቆ ፡
በባተኛውን ፡ ማዕርግ ፡ ይይዛል ። በሀገረ ፡ ስብከቱም ፡ ሊቀ ፡ ጳጳሳት ፡ እንዲሾም ፡ የተፈቀደለት ፡
እንደኾነ ፡ አንዱን ፡ ኢትዮጵያዊ ፡ ከዚህ ፡ ማዕርግ ፡ ሊያገባ ፡ አይችልም ። »

ፍትሐ ፡ ነገሥቱ ፡ ይህን ፡ ድንጋጌ ፡ መሠረታዊ ፡ አድርጎ ፡ ማዘግባታል ። ነገር ፡ ግን ፡ ይህ ፡
ድንጋጌ ፡ የኒቂያ ፡ ጉባኤ ፡ ከተሰበሰበበት ፡ ከ፫፻፳፭ ፡ ዓ ፡ ም ፡ ወዲህ ፡ የተጻፈ ፡ የመኾኑን ፡ ምል
ክት ፡ ያሳያል ። የኒቂያ ፡ ጉባኤ ፡ በተሰበሰበበት ፡ ዓመት ፡ ኢትዮጵያ ፡ ገና ፡ ጳጳስ ፡ አልነበራትም ።
ቅዱስ ፡ ፍሬምናጠስም ፡ ስብከተ ፡ ጥምቀትን ፡ ገና ፡ መገመሩ ፡ ነበር ። ስብከቱም ፡ መልካም ፡
ፍሬ ፡ ማግኘቱን ፡ ለቅዱስ ፡ እኅዳቄዎስ ፡ የነገረውና ፡ ላዲሶቹ ፡ የአክሱም ፡ ምእመናን ፡ ጳጳስ ፡
እንዲኾን ፡ የተመረጠውና ፡ ሥልጣን ፡ የተቀበለውም ፡ ከብዙ ፡ ዓመታት ፡ በኋላ ፡ ነበር ።

ደግሞም ፡ ይህ ፡ መሠረቱ ፡ አዋልድ ፡ የኾነ ፡ ድንጋጌ ፡ ከታመነ ፡ በኢትዮጵያ ፡ ውስጥ ፡
ብዙ ፡ ጳጳሳት ፡ እንደ ፡ ነበሩና ፡ ሊቀ ፡ ጳጳሱም ፡ የእስክንድርያን ፡ የበላይነት ፡ ለመሻር ፡ ይጣጣር ፡
ነበር ፡ ማለት ፡ ይኾናል ። ከዚህም ፡ በቀር ፡ ድንጋጌው ፡ ከታመነ ፡ የፓትርያርክነት ፡ ማዕርግ ፡
ሙሉ ፡ ወግ ፡ ይህ ፡ ነበር ፡ ማለትን ፡ ይኾናል ። በውነቱ ፡ ግን ፡ በኒቂያ ፡ ጉባኤ ፡ ጊዜ ፡ የፓትርያ
ርክነት ፡ ማዕርግ ፡ ገና ፡ አልተረጋገጠም ፡ ነበር ።

ይህ ፡ ተነቃፊ ፡ ድንጋጌ ፡ ከበባተኛው ፡ መቶኛ ፡ ዘመን ፡ መጨረሻ ፡ በፊት ፡ ወይም ፡ ከስ
ምንተኛው ፡ መቶኛ ፡ ዘመን ፡ መገመርያ ፡ በፊት ፡ የተጻፈ ፡ ሊኾን ፡ አይችልም ። ምናልባት ፡ አ
ንዲት ፡ ስርያዊት ፡ ቅብጣዊት ፡ ያዕቆባዊት ፡ ሲኖዶስ ፡ በሐሰተኛነት ፡ የጨመረኛው ፡ ድንጋጌ ፡
ሳይኾን ፡ አይቀርም ።

የቀረው፡ ቀርቶ፡ የደብረ፡ ሊባኖስ፡ ገዳም፡ አለቃ፡ አቡነ፡ ተክለ፡ ሃይማኖት፡ ወደ፡ አባቶቹ፡ አልጋ፡ እንዲመለስ፡ ከረዳት፡ ከቤተ፡ ሰሎሞን፡ እንደራሴ፡ ጋራ፡ በ፩፻፲፱፻፷፰፡ ዓ፡ ም፡ በደረጉት፡ ስምምነት፡ ውስጥ፡ ይህን፡ ተነቃፊ፡ ድንጋጌ፡ አረጋግጠውለታል፡ ተብሎ፡ ይታመን፡ ነበር ።

ተቃዋሚው፡ ወገን፡ ብዙ፡ መንገድ፡ ፈለገ፤ ግርማዊነታቸው፡ ግን፡ የዲፕሎማሲውን፡ እርምጃና፡ ችሎታን፡ በመተማመን፡ ከችኩላ፡ አሠራርና፡ ከኃይል፡ አካሄድ፡ በጥንቃቄ፡ ርቀው፡ ነገሩን፡ በጠበቀ፡ ዘዴ፡ እያስታመሙ፡ በዝግታ፡ ከግባቸው፡ ለማድረስ፡ በራሳቸው፡ ዐቅድና፡ ስልት፡ ተመሩ ።

በዚያን፡ ጊዜ፡ የተደረገው፡ የሦስት፡ ዓመት፡ ንግግር፡ በ፲፱፻፳፱፡ ዓ፡ ም፡ በተደረገው፡ የግልግል፡ ስምምነት፡ ውሳኔ፡ አገኘ ። አራት፡ ኢትዮጵያውያን፡ ጳጳሳት፡ የተሾሙላት፡ የኢትዮጵያ፡ ቤተ፡ ክርስቲያን፡ አዲሱን፡ ሊቀ፡ ጳጳሳት፡ ከእስክንድርያ፡ እንደትቀበል፡ ስምምነት፡ ተደረገ ። በ፲፱፻፴፬፡ ዓ፡ ም፡ ፓትርያርኩ፡ ዮሐንስ፡ ወደ፡ አዲስ፡ አበባ፡ በመሙ፡ ጊዜ፡ ዕጩን፡ ሳዊሮስን፡ ስለ፡ ቀቧቸው፡ የጳጳሳቱ፡ ቍጥር፡ አምስት፡ ኾነ ።

ይህም፡ ያምስት፡ ጳጳሳት፡ ሹመት፡ ኢትዮጵያን፡ ሌላ፡ ብዙ፡ ጳጳሳት፡ ወይም፡ ሊቀ፡ ጳጳሳት፡ እንደትሾም፡ ስለሚያስችላት፡ ከእስክንድርያ፡ ነጻ፡ ለመኾን፡ ትሞክር፡ ይኾናል፡ የማለት፡ ፍርሃትን፡ በቅብጥ፡ ቤተ፡ ክርስቲያን፡ ልብ፡ አሳደረ ። ይህን፡ ፍራቻ፡ ለማስወገድና፡ አዲስ፡ አበባም፡ ከይሮም፡ የተነሣውን፡ ጥርጥር፡ ለማረጋጋት፡ ኢትዮጵያውያን፡ ወደ፡ ፊት፡ ጳጳስ፡ እንዳይቀቡ፡ ቃል፡ ገቡ ።

ቀጥሎም፡ ኢትዮጵያ፡ በጠላት፡ ተወረረች ። የኢጣሊያም፡ ኢትዮጵያን፡ መያዝ፡ በሁለቱ፡ አብያተ፡ ክርስቲያናት፡ መካከል፡ የነበረውን፡ መተሳሰሪያ፡ በጠሰ ። ጣሊያኖች፡ በዶዴካኔዝ፡ ግዛታቸው፡ ያላቸው፡ የግሪክ፡ ኦርቶዶክስ፡ ቤተ፡ ክርስቲያን፡ ቍስጥንጥንያ፡ ካለው፡ ኤኩሜኒክ፡ ፓትርያርክ፡ በታች፡ መሆኗ፡ እንዲቀር፡ ፈልገው፡ ነጻ፡ መንበረ፡ ኤጲስቆጶስ፡ እንደታቋቋም፡ ይገፋፉ፡ እንደ፡ ነበረ፡ ሁሉ፡ በኢትዮጵያም፡ እንደ ዘ.ሀ.፡ የኢትዮጵያ፡ ቤተ፡ ክርስቲያን፡ የቅብጣውያን፡ በታች፡ እንደትኾን፡ ላለመፈለግ፡ የበለጠ፡ ምክንያት፡ ነበራቸው ።

ጣሊያኖች፡ ኢትዮጵያን፡ ከመያዛቸው፡ አስቀድሞ፡ የኤርትራ፡ ቤተ፡ ክርስቲያን፡ አዲስ፡ አበባ፡ ከነበረው፡ ያውም፡ በዕድ፡ መሆኑ፡ ከታወቀው፡ ሊቀ፡ ጳጳሳት፡ የበታች፡ እንዳትኾን፡ ከልክለው፡ ሳለ፡ ከቅብጣች፡ ሥር፡ መሆኗን፡ በአርምሞ፡ ፈቅደው፡ ነበር ። ኢትዮጵያንም፡ እንደ፡

ኤርትራ፡ በጃቸው፡ ከገቡ፡ በኋላ፡ ግን፡ ሁለቱም፡ አብያተ፡ ክርስቲያናት፡ ከቅብጣውያን፡ ነጻ፡ እንዲወጡ፡ ለማድረግ፡ ተጣጣሩ ። ኢጣሊያኖች፡ የኢትዮጵያውያንን፡ የልብ፡ ምኞት፡ ያውቁ፡ ነበር ። የኢትዮጵያ፡ ሕዝብ፡ ነጻነቱን፡ ይወዳል ፤ ለመንግሥቱም፡ ለቤተ፡ ክርስቲያኑም፡ ነጻነትን፡ ይፈልጋል ። በመገናኛዎቹ፡ ዓመታት፡ ውስጥ፡ ኢጣሊያኖች፡ የኢትዮጵያውያንን፡ ያገር፡ ፍቅር፡ መንፈስ፡ በማከበከብ፡ ሐሳባቸውን፡ ለማስተኛት፡ እንዲያውም፡ ለማፈን፡ ሞከሩ ። ስለዚህ፡ ነጻና፡ ራሷን፡ የቻለች፡ ቤተ፡ ክርስቲያን፡ ለማግኘት፡ የነበራቸውን፡ ምኞት፡ አነቃቁ ። የኢትዮጵያ፡ ቤተ፡ ክርስቲያን፡ ነጻ፡ ናት፡ ብለውም፡ ዐወጁ ። በቀድሞው፡ ዘመን፡ መንግሥት፡ ተሾመው፡ ከነበሩት፡ አቡነ፡ አብርሃም፡ ሜትሮፖሊት፡ (ሊቀ፡ ጳጳሳት)፡ ተባሉ፤ ምክትልነቱን፡ አቡነ፡ ዮሐንስ፡ ተሾሙበት ። አጭር፡ በነበረው፡ በኢጣልያ፡ ዘመን፡ ውስጥ፡ ብዙ፡ ጳጳሳት፡ ተቀቡ ።

እንደማይጠረጠረውም፡ ይህ፡ አሠራር፡ ከይሮ፡ ላይ፡ የጋለ፡ መቃወምንና፡ ንዴትን፡ ፈጠረ ። አዲሱ፡ መንፈሳዊ፡ አስተዳደር፡ ተክዶ፡ ያዲሱ፡ ሊቀ፡ ጳጳሳትና፡ ያዲሶቹም፡ ጳጳሶች፡ ሥራቸው፡ ሁሉ፡ ተወገዘ ።

ሆኖም፡ የኢትዮጵያ፡ ቤተ፡ ክርስቲያን፡ በዲስ፡ ደረጃ፡ ላይ፡ ቆማ፡ ተገኘች ። ይህ፡ አዲስ፡ ደረጃ፡ ምንም፡ በመንፈሳዊ፡ ረገድ፡ ሕጋዊ፡ ባይኾን፡ በጠቅላላው፡ ከኢትዮጵያውያን፡ የልብ፡ ምኞት፡ ጋራ፡ የተዋሐደ፡ ነበር ።

በሚያዝያ፡ ወር፡ ፲፱፻፵፩፡ ዓ፡ ም፡ ኢትዮጵያ፡ ከባርነት፡ ቀንበር፡ ወጥታ፡ ግርማዊነታቸው፡ ከዋና፡ መናገሻ፡ ከተማቸው፡ ከተገኙ፡ በኋላ፡ የቤተ፡ ክህነት፡ ጉዳይ፡ ልዩ፡ መንገድ፡ ያዘ ። ብዙ፡ ውሳኔ፡ የሚያስፈልጋቸው፡ ጉዳዮች፡ የግርማዊነታቸውን፡ ቃል፡ ይጠበቁ፡ ነበር ፤ ከነዚህም፡ አንዱ፡ የቤተ፡ ክህነት፡ ጉዳይ፡ ነበር ። እንደ፡ ተባለውም ፤ ምንም፡ ግርማዊነታቸው፡ የገዥነት፡ ውሳኔያቸውን፡ ለማስቀበል፡ ችሎታ፡ ቢኖራቸው፤ ወይም፡ ጣሊያን፡ ያቁዩውን፡ አዲስ፡ የቤተ፡ ክርስቲያን፡ አስተዳደር፡ እንደ፡ ኾነ፡ አድርጎ፡ መቀበል፡ መብታቸው፡ ቢኾን ፤ የግርማዊነታቸው፡ ሐሳብ፡ ስለ፡ ጉዳዩ፡ ሊከተለው፡ የፈቀደው፡ አሠራር፡ በሰላምና፡ በመስማማት፡ ለመፈጸም፡ የሚያስችለውን፡ ነበር ፤ በጉዳዩ፡ የዲፕሎማሲ፡ ስጦታቸውን፡ አዋሉበት ። በፖለቲካ፡ በኤኮኖሚ፡ በጦር፡ ሠራዊት፡ ክፍል፡ ጊዜያቸውን፡ የሚጠይቅ፡ አያሌ፡ ጉዳይ፡ ቢኖርም፡ የኢጣሊያ፡ ባለሥልጣኖች፡ ለኢትዮጵያ፡ ቤተ፡ ክርስቲያን፡ ከሰጡት፡ ደረጃ፡ በኋላ፡ ለሚኾነው፡ ለቤተ፡ ክህነት፡ ጉዳይ፡ ግርማዊነታቸው፡ በተለይ፡ ከማሰብ፡ አልባዘኑም ።

ልማድ፣ ያቄየውንና፣ አዋልድ፣ የክነውን፣ ድንጋጌ፣ በመጥቀስ፣ የካይሮ፣ ባለሥልጣኖች፣ ብዙ፣ ተከራክረው፣ ነበር፤ ያዲስ፣ አበባም፣ በባኩላቸው፣ ርትዕንና፣ ያገሩን፣ እርምጃ፣ ተደግፈው፣ አከራካሪው፣ የኒቂያ፣ ድንጋጌ፣ በሐሰተኛ፣ የተሠራ፣ መኾኑን፣ በማስረዳት፣ በብርቱ፣ ተከራክሩ።

አዲስ፣ አበባም፣ ካይሮም፣ ያሉት፣ ደንበኞቹ፣ ባለሥልጣኞች፣ ስለ፣ ጉዳዩ፣ አጠንክረው፣ ትግልን፣ ዠመሩ። በሁለቱም፣ ከተሞች፣ መካከል፣ ብዙ፣ ጽሑፎች፣ ተላለፉ። ከኢትዮጵያም፣ ከምድረ፣ ምስርም፣ መላክተኞች፣ መጡም፤ ኼዱም። ንግግሩ፣ ልክ፣ ፍጻሜ፣ ሊያገኝ፣ ሲቀርብ፣ አዲስ፣ ትብትብ፣ ነገር፣ ራሱን፣ ብቅ፣ አደረገ። ግርማዊነታቸው፣ ግን፣ ትክክለኛና፣ ክርስቲያናዊ፣ የክነውን፣ የኢትዮጵያን፣ ቤተ፣ ክርስቲያን፣ አስተያየት፣ ተማምነው፣ ስለ፣ ነበረ፣ በጥያቄያቸው፣ ጸኑ። ሐሳባቸውን፣ ለመፈጸም፣ የእንግሊዝ፣ ንጉሥ፣ ሔንሪ፣ ስምንተኛ፣ ከክቶሊካዊው፣ ፓፓ፣ ቅሊሜንጦስ፣ ሰባተኛ፣ ጋራ፣ ያደረገውን፣ ክርክር፣ ለመከተል፣ አልፈለጉም፣ ነበር። ይፍጠን፣ ይዘግይ፣ እንጂ፣ የቤተ፣ ክርስቲያናቸው፣ አስተያየት፣ ድልን፣ እንደሚያገኝ፣ ሙሉ፣ እምነት፣ ነበራቸው። የቤተ፣ ክርስቲያናቸው፣ አስተያየት፣ እውነተኛና፣ ክርስቲያናዊ፣ በመንፈሳዊ፣ ረገድም፣ ሕጋዊ፣ መኾኑን፣ ያውቁ፣ ነበርና። በመንፈሳዊ፣ ሕግ፣ ነገሩ፣ የማያስኬድ፣ ቢኾን፣ ኖሮ፣ እንኳ፣ ግርማዊነታቸው፣ ‘‘ሰንበት፣’’ ለሰው፣ ተፈጠረ፣ እንጂ፣ ሰው፣ ለሰንበት፣ አልተፈጠረም፣ (ማርቆስ፣ ፪፣ ፳፯)፣ በማለት፣ ወንጌልን፣ ሊጠቅሱ፣ ይችሉ፣ ነበር።

የኢትዮጵያ፣ ሕዝብም፣ በባኩላ፣ ምንም፣ ቢኾን፣ ወደ፣ ቀድሞው፣ የሞግዚትነት፣ አስተዳደር፣ ውስጥ፣ ተመልሶ፣ አይገባም፣ ነበር። የቀረው፣ ቢቀር፣ ይህ፣ የሞግዚትነት፣ አስተዳደር፣ በጣሊያን፣ ጊዜ፣ ተፍቋል። በንግግሩና፣ በክርክሩ፣ ጊዜ፣ ነገሩን፣ በመለያየት፣ እንቅራቢው፣ የሚሉ፣ ቀሩጠኞች፣ ተነሥተው፣ ነበር። ግርማዊነታቸው፣ ግን፣ የተነሣውን፣ ማዕበል፣ በታላቅ፣ ትዕግሥት፣ አበረዱት፤ በከፍተኛ፣ ብልጻጎትም፣ የተቃዋሚዎቹን፣ ተከራካሪነት፣ አለዘቡት።

ሐምሌ፣ ፲፫፣ ቀን፣ ፲፱፻፵፰፣ ዓ፡ ም፣ በቅብጥ፣ ፓትርያርክና፣ በኢትዮጵያ፣ መልክተኞች፣ መካከል፣ የተፈረመው፣ ስምምነት፣ የንግግሩና፣ የክርክሩ፣ መደምደሚያ፣ ኾነ። ስምምነቱም፣ ፓትርያርኩ፣ ራሳቸው፣ ወዲያውኑ፣ አምስት፣ ኢትዮጵያውያን፣ ጳጳሳት፣ ይቀበሉ፤ የኢትዮጵያ፣ ሊቀ፣ ጳጳሳቱ፣ ለኢትዮጵያ፣ ቤተ፣ ክርስቲያን፣ አስፈላጊ፣ የሚኾኑትን፣ ያክል፣ ጳጳሳት፣ ይቀበል፤ ሊቀ፣ ጳጳሳት፣ ብፁዕ፣ አቡነ፣ ቄርሎስ፣ ተመልሰው፣ በመንበረ፣ ሊቀ፣ ጳጳሳት፣ ዘኢትዮጵያ፣ ይቀመጣሉ፤ ምትካቸው፣ ከኢት



—ጽጅ—

ዮሐንስ ጳጳሳት፣ ወሰጥ፣ ይመረጣል፤ እሱም፣ ሁል፣ ጊዜ፣ ለፓትርያርኩ፣
እያስታወቀ፣ ለኢትዮጵያ፣ ቤተ፣ ክርስቲያን፣ የሚያስፈልጋትን፣ ያክል፣
ጳጳሳት፣ ለመቀበት፣ መብትና፣ ሥልጣን፣ ይኖረዋል፣ የሚል፣ ነበር።

ስለዚህ፣ በጥቅምት፣ ወር፣ በ፲፱፻፵፱፣ ዓ፡ ም፣ ብፁዕ፣ አቡነ፣ ቁር
ሎስ፣ ሊቀ፣ ጳጳሳቱ፣ ባረፉ፣ ጊዜ፣ የቤተ፣ ክህነትና፣ የቤተ፣ መንግሥት፣
ወገን፣ የሚኾኑ፣ መራጮች፣ ባሉበት፣ ጉባኤ፣ ተሰብስቦ፣ ጳጳሱን፣ ብፁዕ፣
አቡነ፣ ባስልዮስን፣ ምትክ፣ አድርጎ፣ ሾመ። የብፁዕነታቸው፣ ሥርዐተ፣
ሢመት፣ በጥር፣ ወር፣ ፲፱፻፶፬፣ ዓ፡ ም፣ ከይሮ፣ ላይ፣ ኾነ። በዚህም፣
ምክንያት፣ ኢትዮጵያ፣ ከተጠመቀችበት፣ ከ፫፻፵፯፣ ዓ፡ ም፣ ወዲህ፣ ለመ
ዠመርያ፣ ጊዜ፣ ከኢትዮጵያ፣ ካህናት፣ የተመረጡ፣ የራሷን፣ ተወላጆች፣
ሊቀ፣ ጳጳሳትና፣ ጳጳሳት፣ አገኘች።



ብፁዕ፣ የኢትዮጵያ፣ ሊቀ፣ ጳጳሳት፣ አቡነ፣ ባስልዮስ፣
ከብፁዓን፣ አቡነ፣ ቴዎፍሎስና፣ አቡነ፣ ኒኮላስ፣ ጋር።

ይህ፣ በኢትዮጵያ፣ ታሪክ፣ ወሰጥ፣ ደርሶ፣ የማያውቀው፣ ኹኔታ፣
በጋለ፣ ደስታ፣ ተመረቀ። አዲሱ፣ ሊቀ፣ ጳጳሳት፣ አቡነ፣ ባስልዮስ፣ ከካ
ይሮ፣ አዲስ፣ አበባ፣ ሲገቡ፣ በአይሮፕላን፣ ማረፊያና፣ በቤተ፣ መንግ
ሥቱም፣ እንደ፣ ድል፣ በዓል፣ ነበረ። ሊቀ፣ ጳጳሳቱን፣ በጦር፣ ሠራ
ዊት፣ ሰልፍና፣ በመድፍ፣ ሰላምታ፣ ተቀበሏቸው፣ ሕዝቡም፣ በየመን

ገዳጃ ፡ ዳር ፡ ተሰልፎ ፡ ደስታውን ፡ በዜማና ፡ በእልልታ ፡ ገለጸ ። በቤተ ፡ መንግሥቱ ፡ የሹመት ፡ በዓል ፡ ተሰናድቶ ፡ ነበር ።

ግርማዊ ፡ ጃንሆይና ፡ ግርማዊት ፡ አቴጌ ፡ አዲሱን ፡ የኢትዮጵያ ፡ ሊቀ ፡ ጳጳሳት ፡ ለመቀበል ፡ ከዙፋኑ ፡ አዳራሽ ፡ ቆመው ፡ ይጠበቃሉ ። ከዙፋኑ ፡ በስተግራ ፡ የመንግሥቱ ፡ ታላላቅ ፡ መኳንንትና ፡ ሚኒስትሮች ፡ ቆመዋል ። በስተቀኝ ፡ ደግሞ ፡ የውጭ ፡ አገር ፡ የዲፕሎማቲክ ፡ እንደራሴ ዎችና ፡ የግሪክ ፡ ኦርቶዶክስ ፡ ፓትርያርክ ፡ እንደራሴ ፡ የአክሱም ፡ ሜትሮ ፡ ፖሊት ፡ አባ ፡ ኒኮላኦስ ፡ ቆመዋል ፤ በዓሉ ፡ የማይረሳ ፡ ነበር ።

ግርማዊና ፡ ግርማዊት ፡ እስከ ፡ አዳራሹ ፡ ምድራሽ ፡ ብቅ ፡ ብለው ፡ ሊቀ ፡ ጳጳሳቱን ፡ ተቀበሏቸው ።

በዚህ ፡ ሥነ ፡ በዓል ፡ ጊዜ ፡ የተነገረውን ፡ ቃል ፡ ሹሉ ፡ የዚህ ፡ ጽሕፈት ፡ ተጨማሪ ፡ አድርገን ፡ አሳትመነዋል ። ይህ ፡ ቀን ፡ ያዲስ ፡ ዘመን ፡ መክፈቻ ፡ ቀን ፡ ሁኖ ፡ ዋለ ። አለመሰልቸታቸው ፡ ቁራጥነታቸውና ፡ ብልህነታቸውም ፡ የፈጠረው ፡ ቀን ፡ ስለ ፡ ኾነ ፡ ለግርማዊነታቸው ፡ ታላቅ ፡ ኩራት ፡ ተሰምቷቸው ፡ ነበር ፤ እግዚአብሔርም ፡ የባረከው ፡ ተግባር ፡ ነበር ። ለመላው ፡ የኢትዮጵያ ፡ ሕዝብ ፡ የደስታው ፡ ቀን ፡ ነበር ። ያለፈው ፡ ትውልድ ፡ ተመኝቶት ፡ የነበረው ፡ ደረሰ ፤ የኢትዮጵያ ፡ ሕዝብ ፡ ያገሩን ፡ ሊቀ ፡ ጳጳሳትና ፡ ኤጲስቆጶሳትን ፡ አገኘ ። ከሁሉም ፡ ይልቅ ፡ በነጻ ፡ አገር ፡ ውስጥ ፡ ነጻ ፡ ቤተ ፡ ክርስቲያን ፡ አገኘ ። ቁራጥነት ፡ ብልህነትና ፡ አለመሰልቸት ፡ ከእምነት ፡ እግዚአብሔር ፡ ጋራ ፡ ከፍ ፡ ያለ ፡ ፍሬን ፡ ሰጡ ።

የአንድ ፡ ሺ ፡ ስድስት ፡ መቶ ፡ ዓመት ፡ ሞግዚትነት ፡ መሻሩ ፤ ቤተ ፡ ክርስቲያን ፡ ነጻነቷን ፡ ማግኘቷ ፡ እልቅናው ፡ በሀገር ፡ ተወላጅ ፡ የኾነ ፡ ብሔራዊ ፡ የጽጽስና ፡ ሥርዐትና ፡ ደረጃ ፡ መቋቋሙ ፤ ይህ ፡ ሁሉ ፡ ዛሬ ፡ የተወደደውን ፡ የዘውድ ፡ ኢየሱሳቸውን ፡ የምናከብረው ፡ የግርማዊ ፡ ንጉሠ ፡ ነገሥት ፡ ቀዳማዊ ፡ ኃይለ ፡ ሥላሴ ፡ የኻያ ፡ አምስት ፡ ዓመት ፡ ድካማቸው ፡ ፍሬ ፡ ነው ።

የኢትዮጵያ ፡ ቤተ ፡ ክርስቲያን ፡ አሁን ፡ የያዘችው ፡ አዲሱ ፡ ደረጃ ፡ ራስን ፡ ከማስተዳደር ፡ በላይ ፡ የኾነ ፡ ደረጃ ፡ ነው ፤ በሙሉ ፡ ነጻ ፡ ከመኾን ፡ ደረጃ ፡ ሊቁጠር ፡ ብዙ ፡ አይቀረውም ። በሕግ ፡ አገባብ ፡ በይኾን ፡ እንኳ ፡ (De jure) በነገሩ ፡ ኹኔታ ፡ (De facto) የኢትዮጵያ ፡ ቤተ ፡ ክርስቲያን ፡ ነጻ ፡ ቤተ ፡ ክርስቲያን ፡ ኾናለች ።

አዲሱ ፡ ሊቀ ፡ ጳጳሳት ፡ አቡነ ፡ ባስልዮስ ፡ በኢትዮጵያ ፡ ካህናት ፡ መካከል ፡ እጅግ ፡ የተወደዱ ፡ ናቸው ። ቅንና ፡ ደግ ፡ ናቸው ፤ ስለ ፡ ኢትዮጵያ ፡ ቤተ ፡ ክርስቲያን ፡ የጠበቀ ፡ ቅናት ፡ አላቸው ። ያባትነት ፡ ጥረታቸው ፡ የኢትዮጵያ ፡ ቤተ ፡ ክርስቲያን ፡ በሁሉም ፡ ፀደነት ፡ ህላዌ ፡ ደርጅታ ፡ ለተቀበለችው ፡ አደራ ፡ በቂ ፡ እንድትኾን ፡ ነው ። ምንም ፡ የብፁሕ ነታቸው ፡ ቀጥረው ፡ ከቀድሞው ፡ ትውልድ ፡ ቢኾን ፡ መንፈሳቸው ፡ ማሻሻልን ፡ ይፈቅዳል ።



ብፁሕ ፡ የኢትዮጵያ ፡ ሊቀ ፡ ጳጳሳት ፡ በቡፋን ፡ እዳራሽ ፡ በተደረገላቸው ፡ የክብር ፡ ጎብዞል ፡ ቃል ፡ ሲናገሩ ።

አገራቸው ፡ በተወረረ ፡ ጊዜ ፡ እንደ ፡ ሌዋዊ ፡ ለቤተ ፡ ክርስቲያናቸውና ፡ ለሀገራቸው ፡ ለንጉሠ ፡ ነገሥታቸው ፡ ታማኝ ፡ ኾነው ፡ ግርማዊነታቸውን ፡ ተከትለው ፡ ተሰደዱ ። አጥቂነትን ፡ ለመቃወም ፡ ለማይደመሰሰውና ፡ ለማይታጠፈው ፡ የኢትዮጵያ ፡ ቤተ ፡ ክርስቲያን ፡ መንፈስ ፡ እንደራሴው ፡ ነበሩ ። የኢትዮጵያ ፡ ቤተ ፡ ክርስቲያን ፡ ልትከብራ ፡ ይገባታል ፤ ለቤተ ፡ ክርስቲያኗና ፡

ላገሯ ፡ አያሌ ፡ አዲስ ፡ ሰማዕታት ፡ አበርክታለች ፤ እነአቡነ ፡ ጴጥሮስ ፡
እነአቡነ ፡ ሚካኤል ፡ የደብረ ፡ ሊባኖስና ፡ የመናገሻ ፡ አልቂት ፡ ለኢትዮ-
ጵያ ፡ ቤተ ፡ ክርስቲያንና ፡ ለኢትዮ-ጵያ ፡ ሕዝብ ፡ ከፍ ፡ ያለ ፡ ክብርና ፡
ክራት ፡ አስገኝተዋል ።



ብፁዕ ፡ ሰማዕት ፡ አቡነ ፡ ጴጥሮስና ፡ ብፁዕ ፡
የአክሱም ፡ ሜትሮፖሊት ፡ አቡነ ፡ ኒኮላኦስ ።

ኢትዮጵያን፣ ከጠላት፣ ነጻ፣ ለማውጣት፣ ትግሉ፣ ሲዠመር፣ ብፁዕ፣ ዕጩን፣ ገብረ፣ ጊዮርጊስ፣ በሚባሉበት፣ ጊዜ፣ በየጦር፣ ሜዳው፣ ግርማዊ ነታቸውን፣ ተከትለዋል። በቀድሞው፣ ዘመን፣ እስራኤል፣ ከአማሌቃውያን፣ ጋራ፣ ሲዋጉ፣ ሙሴ፣ እጁን፣ ወደ፣ ሰማይ፣ ዘርግቶ፣ እንደ፣ ጸለየ፣ ሁሉ፣ አቡነ፣ ባስልዮስም፣ የኢትዮጵያን፣ አጥቂ፣ ስለሚወጉት፣ ንጉሠ፣ ነገሥታቸው፣ እጃቸውን፣ ወደ፣ ሰማይ፣ ዘርግተው፣ ይጸልዩ፣ ነበር። ግርማዊነታቸው፣ አሜድላ፣ ላይ፣ ያቆሙትን፣ የነጻነት፣ ሰንደቅ፣ ዐላማ፣ አቡነ፣ ባስልዮስ፣ ባረኩ። እግዚአብሔርም፣ ያገልጋዩን፣ ልመና፣ ተቀበለ፤ ለንጉሠ፣ ነገሥታቸውና፣ ላገራቸው፣ የነበራቸውን፣ ታማኝነት፣ ባረከ።

ስለ፣ ቤተ፣ ክርስቲያናቸው፣ ነጻነት፣ በተደረገው፣ ክርክር፣ አቡነ፣ ባስልዮስ፣ በሚገባ፣ ተከፋይ፣ ሁነው፣ ነበር፤ ጊዜውም፣ ሲደርስ፣ ልዑል፣ ጌታችን፣ የቤተ፣ ክርስቲያናቸውን፣ የመጨረሻውን፣ ከፍተኛ፣ ማዕርግ፣ ሰጣቸው። ለኢትዮጵያ፣ ቤተ፣ ክርስቲያን፣ ተቀዳሚ፣ የሀገር፣ ተወላጅ፣ ሊቀ፣ ጳጳሳት፣ አደረጋቸው።

አዲሱ፣ አስተዳደር፣ የሚያስከትለው፣ ሥራና፣ ኃላፊነት፣ ምንኛ፣ ከባድ፣ እንደ፣ ሆነ፣ ሊቀ፣ ጳጳሳት፣ ብፁዕ፣ አቡነ፣ ባስልዮስ፣ ደኅና፣ አድርገው፣ ያውቃሉ። ነገር፣ ግን፣ ማሻሻልን፣ የሚያፈቅረው፣ ንጉሠ፣ ነገሥታቸው፣ ከፍ፣ ያለ፣ ድጋፍ፣ ሆኗቸዋል። ይህን፣ የመሰለ፣ ድጋፍ፣ ይዘው፣ ኃይሉ፣ በድካም፣ በኸነው፣ አምላክ፣ እምነታቸውን፣ አጽንተው፣ የኢትዮጵያን፣ ቤተ፣ ክርስቲያን፣ ለማደራጀት፣ በሙሉ፣ መንፈሳቸው፣ ተነሥተዋል። ዐሥራ፣ ሦስት፣ ረዳቶች፣ ጳጳሳት፣ አሏቸው። «አዲስ፣ የወይን፣ ጠጅ፣ ባርጌ፣ ዝቃት፣ አያስቀምጡም፣ አዲስ፣ የወይን፣ ጠጅ፣ ባዲስ፣ ዝቃት፣ ውስጥ፣ ያስቀምጣሉ፤ ሁለቱም፣ ይጠበቃሉና፤» (ማቴዎስ፣ ፱፣ ፲፮)፣ የሚለውን፣ የወንጌል፣ ቃል፣ ይከተላሉ።

ለታደሰችው፣ የኢትዮጵያ፣ ቤተ፣ ክርስቲያን፣ ሥራ፣ አካሄድ፣ አዲስ፣ ሠራተኞች፣ በጥንቃቄ፣ ያሠለጥናሉ፤ ሐሳባቸውም፣ ያዲሱን፣ ዘመን፣ እርምጃ፣ ለመከታተል፣ የሚችሉ፣ ካህናት፣ ለማበርከት፣ ነው።

ከፍ፣ ካለው፣ ከግርማዊነታቸው፣ ርዳታ፣ በቀር፣ የሐረር፣ ጳጳስ፣ ብፁዕ፣ አቡነ፣ ቴዎፊሎስ፣ የቅርብ፣ ረዳታቸው፣ ናቸው። የኢትዮጵያ፣ ቤተ፣ ክርስቲያን፣ በጥንታውያን፣ የምሥራቅ፣ አብያተ፣ ክርስቲያናት፣ መካከል፣ የሚገባትን፣ ሥፍራ፣ እንድትይዝ፣ ለማረጋገጥ፣ ይደክማሉ።

ሐሳባቸውንም፣ የሚፈጽሙባቸው፣ ብዙ፣ መሣሪያዎች፣ አሏቸው። ትጋትና፣ ከሁሉም፣ ይበልጥ፣ በነጻ፣ ሀገር፣ ነጻ፣ ቤተ፣ ክርስቲያን፣ እን

ድትገኝ፣ ካደረጉት፣ ከገናናው፣ ንጉሠ፣ ነገሥት፣ ቀዳማዊ፣ ኃይለ፣ ሥላሴ፣
የሚፈልቀው፣ አንቂ፣ መንፈስ፣ ነው ።

እሊሀ፣ ገናና፣ ንጉሠ፣ ነገሥት፣ ቀዳማዊ፣ ኃይለ፣ ሥላሴ፣ ከፈጸሟ
ቸው፣ አስደናቂና፣ የማይረሱ፣ ከሚኾኑት፣ ታላላቅ፣ ሥራዎች፣ አንዱ፣
ይህች፣ ቤተ፣ ክርስቲያን፣ ከዐሥራ፣ ስድስት፣ ዘመናት፣ በኋላ፣ ነፃነቷን፣
እንድታገኝ፣ ያደረጉት፣ ነው ።

በመላው፣ የዓለም፣ አብያተ፣ ክርስቲያናት፣ ታላቁን፣ ቁስጠንጢ
ኖስ፣ እንደሚያስታውሱት፣ ሁሉ፣ መጨው፣ ትውልድ፣ እሊሀን፣ ገናና፣
ንጉሠ፣ ነገሥት፣ በጠበቀ፣ ምስጋና፣ ያስታውሳቸዋል ። እስከ፣ ዛሬ፣ ድረስ፣
ምሥራቃዊት፣ አርቶዶክሳዊት፣ ቤተ፣ ክርስቲያን፣ ታላቁን፣ ቁስጠንጢ
ኖስ፣ እንዳንድ፣ ሐዋርያ፣ ታከብራለች ።

ለቀዳማዊ፣ ኃይለ፣ ሥላሴ፣ ይህንኑ፣ የመሰለ፣ ምስጋናና፣ ክብር፣
አይገባቸውምን?

አባ፣ ኒኮላኦስ፣
የግሪክ፣ አርቶዶክስ፣ የአክሱም፣ ሜትሮፖሊት ።



የብፁዕ ፡ አባታችን ፡ ንግግር ።

ጃንሆይ ፤

የኢትዮጵያ ፡ ቤተ ፡ ክርስቲያን ፡ ዕድል ፡ በሊቀ ፡ ጳጳስና ፡ ግዕድ ፡
እድገት ፡ አግኝቶ ፡ ለዚሁም ፡ ዕድል ፡ ቀዳሚ ፡ ሆኗ ፡ በመገኘቱ ፡ ከሁሉ ፡
አስቀድሞ ፡ እግዚአብሔርን ፡ አመሰግነዋለሁ ።

ግርማዊ ፡ ሆይ ፤

በክርስቶስ ፡ ክርስቲያን ፡ የመበልን ፡ ዕድል ፡ ቀደም ፡ ብላ ፡ የወሰደችው ፡
ኢትዮጵያ ፡ የሃይማኖትና ፡ የምግባር ፡ ባለቤት ፡ በመሆኗ ፡ መንፈሳዊና ፡
ሥጋዊ ፡ ሀብትን ፡ አጣምራ ፡ ይዞ ፡ ስትሠራበት ፡ እስከዚህ ፡ ዘመን ፡ ድርሳለች ።

የመንፈስ ፡ ብርታት ፡ ለሥጋ ፡ ደካማነት ፡ ኃይልን ፡ ስለሚሰጠው ፡
መንፈሳዊ ፡ ሀብትና ፡ ሥጋዊ ፡ ሀብት ፡ ተደጋጋፊዎች ፡ ሁነው ፡ ይኖራሉ ።

ኢትዮጵያ ፡ በፊት ፡ በኦሪት ፡ በኋላም ፡ በወንጌል ፡ የእግዚአብሔርን ፡
አምልኮ ፡ ተቀብላ ፡ ስታምን ፡ ቤተ ፡ መንግሥቱና ፡ ቤተ ፡ ክህነቱ ፡ ባንድ ፡
ልቡና ፡ ባንድ ፡ ፈቃድ ፡ ተቀብለውታል ።

ኢትዮጵያ ፡ በደጋጎቹ ፡ በአብርሃና ፡ በአጽብሐ ፡ ዘመን ፡ የክርስቶስ ፡
ብርሃን ፡ ስለ ፡ በራላት ፡ የመጀመሪያውን ፡ መሪዋን ፡ ሰላማን ፡ ከሣቴ ፡ ብር
ሃን ፡ አስኝታዋለች ። እሷ ፡ በክርስቶስ ፡ ልብ ፡ ብርሃን ፡ የተገናኝፈች ፡
ክርስቲያናዊት ፡ ሁና ፡ በሷ ፡ ደግሞ ፡ ሐዋርያዋ ፡ ከሣቴ ፡ ብርሃን ፡ በመበሉ ፡
ማኅቶተ ፡ ብርሃን ፡ ተቀባይ ፡ የሆነው ፡ የኢትዮጵያ ፡ ሕዝብ ፡ ለወንጌል ፡
ስብከት ፡ ዘይትና ፡ ፈትል ፡ ሆኖ ፡ ቢገኝለት ፡ ነው ።

እንዲሁም ፡ አብርሃና ፡ አጽብሐ ፡ የወንጌልን ፡ ብርሃን ፡ መገመሪያ ፡
ተቀባይ ፡ በመሆናቸው ፡ ይህን ፡ ከብርሃን ፡ የተወረሰ ፡ ስም ፡ አትርፈዋል ።

ከዚህ ፡ አስቀድሞ ፡ ጎጽዋ ፡ ለሀንደኬ ፡ የተባለው ፡ የኢየሩሳሌም ፡
መንገደኛ ፡ ስለ ፡ ኢየሱስ ፡ ክርስቶስ ፡ የተነገረውን ፡ የኢሳይያስን ፡ ተፈ
ጻሚ ፡ ትንቢት ፡ በሐዋርያው ፡ በፊልጶስ ፡ ቃል ፡ ስምቶ ፡ ሳይጠራጠር ፡
ማመኑ ፡ ኢትዮጵያ ፡ «ሳያዩኝ ፡ ያመኑብኝ ፡ ብፁዓን ፡ ናቸው» ፡ የተባለውን ፡
ብፁዕና ፡ ተቀባይ ፡ መሆኗን ፡ ያስረዳል ።

ወንጌል ፡ በኦሪት ፡ ተተክታ ፡ በኢትዮጵያ ፡ ውስጥ ፡ ከተስፋፋች ፡
ከብዙ ፡ ጊዜ ፡ ጀምሮ ፡ የኢትዮጵያ ፡ ቤተ ፡ መንግሥት ፡ ለኢትዮጵያ ፡
ቤተ ፡ ክርስቲያን ፡ በሊቀ ፡ ጳጳስና ፡ በጳጳስ ፡ በኩል ፡ መብት ፡ እንዲኖራት ፡
ብዙ ፡ ጥያቄዎች ፡ ሳያደርግ ፡ አልቀረም ።

ነገር ፣ ግን ፣ ጊዜው ፣ ሳይደርስ ፣ በመቅረቱ ፣ የኢትዮጵያ ፣ ቤተ ክርስቲያን ፣ ብዙውን ፣ ዘመን ፣ በዚያው ፣ በቁየው ፣ ልማድ ፣ ስትተዳደር ፣ ኖረች ። አንዳንድ ፣ ጊዜም ፣ በልዩ ፣ ልዩ ፣ ችግር ፣ ምክንያት ፣ በፈቃድ ፣ እግዚአብሔር ፣ በተሾመላት ፣ በኢትዮጵያዊ ፣ ጳጳስ ፣ ሥራዋን ፣ መቀጠሏ ፣ አልቀረም ።

በፈቃድ ፣ እግዚአብሔርም ፣ ከኢትዮጵያ ፣ ቅዱሳን ፣ ጳጳስ ፣ ለመሆን ፣ የበቁት ፣ ታላቁ ፣ ሐዋርያ ፣ አቡነ ፣ ተክለ ፣ ሃይማኖት ፣ መሆናቸውን ፣ ስናገር ፣ መንፈሳዊው ፣ ብርሃናቸው ፣ በሁላችን ፣ ላይ ፣ ይደር ፣ እያልሁ ፣ ነው ።

ያቡነ ፣ ተክለ ፣ ሃይማኖትን ፣ ታሪክ ፣ በጭሩ ፣ ሳስታውስ ፣ አባትዎ ፣ አፄ ፣ ይኩኖ ፣ አምላክ ፣ ለቤተ ክርስቲያን ፣ የዋለላት ፣ ውለታ ፣ አብሮ ፣ ይታሰባል ።

ከዚህም ፣ በቀር ፣ የኢትዮጵያ ፣ ነገሥታት ፣ በጠቅላላው ፣ ለሕዝባቸው ፣ አስተዳደር ፣ የብርሃን ፣ መሣሪያዎች ፣ ከመሆናቸው ፣ በላይ ፣ በቤተ ክርስቲያንም ፣ በኩል ፣ የመንፈስ ፣ መሪዎች ፣ ሁነው ፣ የሠሩትን ፣ መልካም ፣ ሥራ ፣ ቤተ ክርስቲያን ፣ አትዘነጋውም ።

ግርማዊ ፣ ሆይ ፤

ከመገናኛው ፣ አባትዎ ፣ ከዳዊት ፣ ቀጥሎም ፣ ከሰሎሞን ፣ ሥራ ፣ ጋራ ፣ የመከከለኛውንና ፣ ያሁንኛውን ፣ ጎሩታዊ ፣ ምግባር ፣ ስናመዛዝነው ፣ ግርማዊነትዎ ፣ ለኢትዮጵያ ፣ ቤተ ክርስቲያን ፣ የዋለላትና ፣ የፈጸመላት ፣ መንፈሳዊ ፣ አገልግሎት ፣ ክፍ ፣ ያለ ፣ መሆኑን ፣ ተመስጋኙ ፣ ሥራዎ ፣ ይገልጻል ።

ከጥንት ፣ ገናምሮ ፣ ሲያያዝ ፣ የመጣው ፣ መገናኛ ፣ ሳይለወጥ ፣ የኢትዮጵያ ፣ ቤተ ክርስቲያን ፣ የሚገባትን ፣ ለማግኘት ፣ የቻለችው ፣ በግርማነትዎ ታጋሽነት ፣ ነው ።

ቅዱስ ፣ ጳውሎስ ፣ «በመታገሥና ፣ በሃይማኖት ፣ ወደ ፣ ተጠበቀልን ፣ ተስፋ ፣ እንገሥግሥ ፣» (ዕብ ፣ ፲፪ ፣ ፩) ፣ ብሎ ፣ የተናገረውን ፣ በመከተል ፣ ግርማዊነትዎ ፣ የፈጸመው ፣ ተግባር ፣ ይኸን ፣ ክፍ ፣ ያለ ፣ መንፈሳዊ ፣ እድገት ፣ ለማስገኘት ፣ ቻለ ።

እግዚአብሔር ፣ ለአብርሃም ፣ «አኔ ፣ ላንተ ፣ ጋሻ ፣ ነኝ ፤ ዋጋህም ፣ እጅግ ፣ ታላቅ ፣ ነው ፣» (ዘፀ ፣ ፲፭) ፣ ያለውን ፣ የፈጸመልዎ ፣ ይህን ፣ መልካም ፣ ፈቃድዎን ፣ ተመልክቶ ፣ ነው ።

የኢትዮጵያም፡ ቤተ፡ ክርስቲያን፡ ውለታዎን፡ የማትዘነጋ፡ በመሆኗ፡ በምትጸልየው፡ ጸሎትና፡ በምታቀርበው፡ መሥዋዕት፡ ለንጉሠ፡ ነገሥቷ፡ ሕይወትና፡ ስለ፡ ሕዝቧ፡ ደኅንነት፡ ተከላካይ፡ በመሆኗ፡ እግዚአብሔር፡ በዘረጋችው፡ እጅዋ፡ የድል፡ አክሊል፡ ሳያገባላት፡ ቀርቶ፡ አያውቅም ።

ባለፈው፡ በመከራችን፡ ሰዓት፡ ሞቱን፡ ሕይወት፡ መራራውን፡ ጣፋጭ፡ ከባዱን፡ ቀላል፡ አድርገው፡ የተቀበሉትን፡ የመንፈሳውያን፡ አርባኞች፡ አቡነ፡ ጴጥሮስንና፡ አቡነ፡ ሚካኤልን፡ በዚህ፡ ገጽ፡ እናስታውሳችው ።

ግርማዊ፡ ንጉሠ፡ ነገሥት፡ ለኢትዮጵያ፡ ቤተ፡ ክርስቲያን፡ የዋሉላትን፡ ውለታ፡ በመገንዘብና፡ ስለ፡ እውነት፡ መሥዋዕት፡ መሆን፡ የሚገባ፡ መሆኑን፡ በማሰብ፡ የሚገባቸውን፡ ፈጸሙ ።

እነግረክሙ፡ አኅዌነ፡ ጸጋ፡ እግዚአብሔር፡ ዘተውህበ፡ ለቤተ፡ ክርስቲያን፡ ብሎ፡ ሊቁ፡ የተናገረውን፡ ስናስብ፡ በዛሬው፡ ጊዜ፡ የተፈጸመው፡ የኢትዮጵያ፡ ቤተ፡ ክርስቲያን፡ ክብር፡ ታላቅ፡ ደስታ፡ ያለው፡ ለመሆኑ፡ ምስክር፡ ነው ።

በ፲፱፻፵፯፡ ዓ፡ ም፡ ሐምሌ፡ ፳፪፡ ቀን፡ የኢትዮጵያ፡ ጳጳሳት፡ ሥርዐተ፡ ሢመት፡ በተፈጸመ፡ ጊዜ፡ በዚህ፡ ቤተ፡ መንግሥት፡ ተሰብስበን፡ እግዚአብሔር፡ ያደረገልንን፡ ደስታ፡ አብረን፡ ስንካፈል፡ በግርማዊ፡ ቃልም፡ «የኢትዮጵያ፡ ታላቅነትና፡ የሥልጣኔ፡ እድገት፡ ከሃይማኖት፡ ትልቅነቷ፡ ጋር፡ የተባበረ፡ እንዲሆን፡ ያስፈልጋል» ብለው፡ በተናገሩት፡ መሠረት፡ የሃይማኖቷ፡ እድገት፡ ይህን፡ ታላቅ፡ የሆነ፡ መንፈሳዊ፡ መብት፡ አስገኘ ። የኢትዮጵያ፡ ቤተ፡ ክርስቲያንና፡ የግብጽ፡ ቤተ፡ ክርስቲያን፡ ከቀድሞ፡ ጀምሮ፡ የቂየውን፡ መንፈሳዊ፡ መገናኛ፡ በመጠበቅ፡ የተደረገው፡ ስምምነት፡ ይህን፡ ታላቅ፡ ደስታ፡ አስገኘ ። ይህንም፡ የጋራ፡ ደስታ፡ አብሮ፡ በመካፈል፡ በምድረ፡ ግብጽ፡ ብፁዕ፡ ዳግማዊ፡ አቡነ፡ ዮሐንስ፡ ያደረጉልኝን፡ ደግነትና፡ አቀባበል፡ በግርማዊነትም፡ ፊት፡ አስበዋለሁ ።

ግርማዊነትም፡ የሚገባውን፡ ሁሉ፡ ፈጽሞ፡ የኢትዮጵያን፡ ቤተ፡ ክርስቲያን፡ ጉዳይ፡ ከመጨረሻው፡ ግብ፡ አድርሷል ። ይህ፡ ሲሆን፡ የኢትዮጵያ፡ ቤተ፡ ክርስቲያን፡ ማዕርጓ፡ በማደጉ፡ መጠን፡ አላፈነቷ፡ እንዲሁ፡ እያደገ፡ መሄዱን፡ ተረድተነዋል ። የተደከመበትን፡ ሥራ፡ ሁሉ፡ እግዚአብሔር፡ ፍሬ፡ እንዲሰጥ፡ ያድርግ ። የግርማዊነትምን፡ ዘር፡ ይበርክ፤ ዙፋንም፡ ለልጅ፡ ልጅ፡ ሲተላለፍ፡ ለዘለዓለም፡ ይኑር ።

ከኢትዮጵያ፡ ካገራችን፡ የእግዚአብሔር፡ በረከትና፡ ረድኤት፡ አይለይ፤ አሜን ።

የክቡር፣ ጠቅላይ፣ ሚኒስትር፣ ቢትወደድ፣ መኰንን፣ እንዳልካቸው፣ ንግግር።

ግርማዊ ፣ ሆይ ።

በዚህ ፣ ከፍ ፣ ያለ ፣ ታሪካዊ ፣ ሥራ ፣ በተፈጸመበት ፣ ቀን ፣ እንድናገር ፣ ፈቃድ ፣ በማግኘቱ ፣ የተሰማኝን ፣ ደስታ ፣ ለመግለጽ ፣ እንዲፈቀድልኝ ፣ በታላቅ ፣ ትሕትና ፣ አለምናለሁ ።

ዛሬ ፣ የኢትዮጵያ ፣ ቤተ ፣ ክርስቲያን ፣ የብዙ ፣ ዘመን ፣ ምኞቷ ፣ ተፈጻሚ ፣ ለጥንታዊነቷም ፣ የተገባውን ፣ ክብርና ፣ ደስታ ፣ አገኘች ።

የኢትዮጵያን ፣ ቤተ ፣ ክርስቲያን ፣ ገና ፣ ከሕፃንነቷ ፣ ጊዜ ፣ ዠምሮ ፣ እየጠበቁ ፣ ያሳደጓትን ፣ የነገሥታት ፣ አባቶችን ፣ አርአያ ፣ በመከተል ፣ የማይናወጥ ፣ የክብር ፣ መንበር ፣ ስለ ፣ መሠረቱላት ፣ ለጃንሆይ ፣ የደረሰው ፣ ዕድል ፣ ለአብርሃም ፣ ለአጽብሐ ፣ ከተሰጣቸው ፣ ዕድል ፣ ጋራ ፣ የተካከለ ፣ ነው ። ለነጻዪቱ ፣ አገሬ ፣ ነጻ ፣ ቤተ ፣ ክርስቲያን ፣ ያስፈልጋታል ፣ በማለት ፣ አስበና ፣ አርቆ ፣ ተመልክቶ ፣ ግርማዊነትም ፣ ከዛሬ ፣ ኻያ ፣ ሦስት ፣ ዓመት ፣ በፊት ፣ የጣለው ፣ መሠረት ፣ ለኢትዮጵያ ፣ ቤተ ፣ ክርስቲያን ፣ በዓለም ፣ ላይ ፣ ለታወቀው ፣ ክብሯና ፣ ስሟ ፣ የተገባውን ፣ የተቀደሰ ፣ የነጻነትን ፣ መብት ፣ አስገኘላት ።

ማንኛውንም ፣ ሥራ ፣ ለመሥራት ፣ ሲታሰብ ፣ ሁለት ፣ ችግሮች ፣ መኖራቸው ፣ የታወቀ ፣ ነው ። እነሱም ፣ መዠራመድና ፣ መጨረስ ፣ ናቸው ።

እነዚህ ፣ ሁለት ፣ ሀብቶች ፣ ዕድልም ፣ ሆነው ፣ ለግርማዊነትም ፣ ስለ ፣ ተሰጡ ፣ በዘመንም ፣ ተገምሮ ፣ መልካም ፣ ፍጻሜውን ፣ ያላገኘ ፣ አንድም ፣ ትልቅ ፣ ሥራ ፣ የለም ።

ግርማዊ ፣ ሆይ ፤

ጥንታዊ ፣ ወገንና ፣ ሥርዐቱን ፣ ጠብቆ ፣ የኖረውን ፣ ሕዝብዎን ፣ ያዲሱ ፣ ዘመን ፣ ሥልጣኔ ፣ ያስገኘው ፣ ጥቅም ፣ ተከፋይ ፣ ለማድረግ ፣ ኑሮውን ፣ በሀብት ፣ ለማደርጀትና ፣ በጥበብ ፣ ለማደላደል ፣ ከሁሉ ፣ የተሻለው ፣ ዘዴ ፣ ትምህርትን ፣ ማስፋፋት ፣ መሆኑን ፣ በማሰብ ፣ የግርማዊነትም ፣ ትጋት ፣ ያደረጃቸው ፣ የተማሩ ፣ ልጆች ፣ ለኢትዮጵያ ፣ ቀዋሚ ፣ ዕድል ፣ ለመስጠት ፣ በሁኑ ፣ ጊዜ ፣ በሰፊው ፣ ለሚደክመው ፣ ሥራ ፣ ዋና ፣ ረዳት ፣ ለመሆን ፣ ችለዋል ።

ማንኛውንም ፣ የተገኘውን ፣ ጥበብና ፣ ዕውቀት ፣ ጠቃሚ ፣ የሚያደርገው ፣ እግዚአብሔርን ፣ መፍራት ፣ መሆኑ ፣ በሕፃናቱ ፣ አእምሮ ፣ እንዲቀረጽ ፣ ለማድረግ ፣ በየጊዜው ፣ ግርማዊነትም ፣ የሚሰጠው ፣ ምክር ፣ የኅሊና ፣

ምስክርና፣ ወቃሽ፣ ሆኖ፣ ሁሉንም፣ ወደ፣ ቁም፣ ነገር፣ ስለሚመራቸው፣
እርምጃቸው፣ የቀናውን፣ መንገድ፣ ተከትሏል ።

«ሰው፣ ፈጣሪውን፣ ከመነ፣ ሥልጣኔው፣ የደገንነት፣ ሥልጣኔ፣ ሊሆን
ለት፣ ይችላል»፣ ሲል፣ ግርማዊነትም፣ የተናገረው፣ ቃል፣ ሃይማኖትና፣
ምግባር፣ የሌለበት፣ ሥልጣኔ፣ አጥፊ፣ መሆኗን፣ አስረድቷል ።

ይህም፣ እየተደጋገመ፣ በሥራ፣ የተመሰከረ፣ ዘለዓለማዊ፣ ታሪክ፣
ነው ። የሰው፣ ልጅ፣ በዕውቀቱና፣ በጥበቡ፣ በዘራገድ፣ ያለውን፣ ነገር፣
ሁሉ፣ ለማወቅና፣ ለመመርመር፣ ችሏል ። ራሱን፣ ግን፣ ለመመርመርና፣
ለማወቅ፣ የሚችለው፣ በሃይማኖትና፣ በምግባር፣ ብቻ፣ ነው ። የሰው፣ ልጅ፣
ከበጎ፣ ምግባር፣ ከራቀ፣ በኋላ፣ ጥበቡም፣ ዕውቀቱም፣ ሀብቱም፣ ከጭንቅ፣
ሊያድነው፣ እንደማይችል፣ የዛሬው፣ የዓለም፣ ሁኔታ፣ ያስረዳል ።

ያገርን፣ ነጻነትና፣ ክብርን፣ ሕይወትን፣ ከሁሉ፣ አብልጠው፣ የሚያስ
በው፣ ግርማዊነትም፣ የሕዝብም፣ የሥልጣኔ፣ እድገት፣ ዘላቂ፣ ጥቅም፣
ሊሰጥ፣ የሚችለው፣ ከመንፈሱ፣ እድገት፣ ጋራ፣ ትይዩ፣ ሆኖ፣ ሲሄድ፣
መሆኑን፣ በማስተዋል፣ በዚህ፣ ታላቅ፣ በሆነው፣ ታሪካዊ፣ ዘመን፣ ለኢት
ዮጵያ፣ ቤተ፣ ክርስቲያን፣ ያስገኘላት፣ መብት፣ የዕድልን፣ በር፣ ከፋች፣ ነው ።

እንዲሁም፣ በግርማዊነትም፣ ትዕግሥትና፣ ዕውቀት፣ የኢትዮጵያ፣
ቤተ፣ ክርስቲያን፣ ከእስክንድርያ፣ ቤተ፣ ክርስቲያን፣ ጋራ፣ ያላትን፣ ጥን
ታዊ፣ መገናኛ፣ ሳታቋርጥ፣ የጠየቀችውን፣ መብት፣ በስምምነት፣ እንደ
ታገኘ፣ መደረጉ፣ በሁለቱ፣ አብያተ፣ ክርስቲያናት፣ መካከል፣ የጠበቀ፣
ዝምድና፣ የሚያስከትል፣ ነው ።

ግርማዊ፣ ሆይ፣

ታሪክዎን፣ ዘወትር፣ ከፍ፣ ያደረገው፣ ሥራዎን፣ ሁል፣ ጊዜ፣ ከእ
ግዚአብሔር፣ ቸርነትና፣ ረድኤት፣ በታች፣ በመጣልና፣ የኔ፣ ድካም፣
ምንም፣ አያደርግም፣ ሁሉንም፣ የሚፈጽም፣ የእግዚአብሔር፣ ቸርነት፣
ብቻ፣ ነው፣ በማለትም፣ ነው ። በሥራና፣ በድካም፣ የተገኘ፣ እውነተኛ፣
ደስታ፣ ዘላቂ፣ ስለ፣ ሆነ፣ የግርማዊነትም፣ ዕድል፣ አያቋርጥም ። ከእግዚአ
ብሔር፣ ጋራ፣ የገመረ፣ ከእግዚአብሔር፣ ጋራ፣ ይጨርሳል፣ ተብሏል ።
እግዚአብሔር፣ የኢትዮጵያን፣ ቤተ፣ ክርስቲያን፣ እርምጃ፣ ያቃና ።

- ዕድሜ፣ ለግርማዊ፣ ንጉሠ፣ ነገሥት ።
- ዕድሜ፣ ለግርማዊት፣ እቴጌ ።
- ዕድሜ፣ ለልዑላን፣ ንጉሣዊ፣ ቤተ፣ ሰብ ።
- ኢትዮጵያ፣ ለዘለዓለም፣ ትኑር ።

የግርማዊ ፡ ንጉሠ ፡ ነገሥት ፡ ቃል ።

በዘመናችን ፡ ለኢትዮጵያ ፡ ቤተ ፡ ክርስቲያን ፡ እንዲፈጸሙ ፡ ካሰብን ባቸውና ፡ ከሠራናቸው ፡ ነገሮች ፡ ከሁሉ ፡ የበለጠ ፡ አድርገን ፡ የምንቁጥረው ፡ ኢትዮጵያዊ ፡ ሊቀ ፡ ጳጳሳት ፡ ለኢትዮጵያ ፡ የመሾሙ ፡ ጉዳይ ፡ ስለ ፡ ተፈጸመ ፡ ድካማችንን ፡ ለባረከ ፡ እግዚአብሔር ፡ ምስጋና ፡ እናቀርባለን ።

ይህም ፡ ዛሬ ፡ ተፈጽሞ ፡ የምናየው ፡ የኢትዮጵያን ፡ ቤተ ፡ ክርስቲያን ፡ ራሷን ፡ የሚያስችል ፡ ሥራ ፡ ከተጀመረበት ፡ ከብዙ ፡ ዓመታት ፡ በፊት ፡ አንሥቶ ፡ ጉዳዩ ፡ እያደገ ፡ እንዲሄድና ፡ እዚህ ፡ እንዲደርስ ፡ ለማድረግ ፡ የነበረውን ፡ ድካም ፡ ያለፈበትን ፡ መንገድ ፡ ስናስብ ፡ የከባድነቱ ፡ ታላቅ ነት ፡ የሚዘነጋ ፡ አይደለም ።

አሁን ፡ ግን ፡ እግዚአብሔር ፡ የሚሠራውን ፡ ሥራ ፡ በፈቀደ ፡ ጊዜ ፡ ስለሚፈጸም ፡ ኢትዮጵያ ፡ አገራችን ፡ ነጻ ፡ ሕዝባችንና ፡ መንግሥታችን ፡ ራሷን ፡ የቻለች ፡ ቤተ ፡ ክርስቲያን ፡ እንዲኖራቸውና ፡ በዓለምም ፡ እንዲታወቅ ፡ አደረገ ።

ይህም ፡ በዘመናችን ፡ ስለ ፡ ተፈጸመልን ፡ እኛም ፡ ሕዝባችንም ፡ የምንከብራበት ፡ ነው ።

ያለፉት ፡ አባቶቻችን ፡ ነገሥታቶች ፡ ይህን ፡ ተመኙ ፤ በተስፋም ፡ ተመለከቱት ፤ በሃይማኖት ፡ የጸናችም ፡ ተስፋ ፡ በዘመናችን ፡ ስትፈጸም ፡ ለማየት ፡ አበቃን ።

ብፁዕ ፡ አባታችንም ፡ ለዚህ ፡ ከፍ ፡ ላለና ፡ ለተቀደሰ ፡ ሥራ ፡ በዘመናችን ፡ ጀማሪ ፡ ለመሆን ፡ መልካሙ ፡ ዕድል ፡ ስለ ፡ ደረሰም ፡ ደስታችንን ፡ እንገልጥልዎታለን ።

በዚህም ፡ በዛሬው ፡ ቀን ፡ የግብጽና ፡ የኢትዮጵያ ፡ ኦርቶዶክስ ፡ ቤተ ፡ ክርስቲያኖች ፡ በበለጠ ፡ የሚከባበሩበትና ፡ የሚተማመኑበት ፡ አዲስ ፡ ዘመን ፡ ተከፈተ ።

ይህም ፡ ይፈጸም ፡ ዘንድ ፡ ከእግዚአብሔር ፡ በተገለጠላቸው ፡ ብሩህ ፡ በሆነ ፡ የመገባባት ፡ መንፈስ ፡ በበኩላቸው ፡ ለረዱ ፡ በቅዱስ ፡ ማርቆስ ፡ መንበር ፡ ለተቀመጡ ፡ ለብፁዕ ፡ ዳግማዊ ፡ ዮሐንስ ፡ ከፍ ፡ ያለ ፡ ምስጋናችንን ፡ እንገልጣለን ።

በዘመናችንና ፡ በዘመናቸውም ፡ ለተፈጸመው ፡ የቤተ ፡ ክርስቲያን ፡ አስተዳደር ፡ መሻሻል ፡ ዕድላቸው ፡ ከዕድላችን ፡ ጋራ ፡ መግጠሙን ፡ ስና

ስብም ፡ ደስ ፡ ይለናል ። መንፈሳዊ ፡ ኃይል ፡ ከፍጥረት ፡ ሁሉ ፡ በላይ ፡ ለሆነው ፡ ለሰው ፡ ለዓለማዊና ፡ ለሰማያዊ ፡ ሕይወቱ ፡ ለሁለቱም ፡ ዓለም ፡ ጎዳና ፡ መሪው ፡ ነው ።

በመንፈሳዊ ፡ ኃይልም ፡ መሪነት ፡ ሰው ፡ የተቀደሰ ፡ ፍጥረቱ ፡ ሊደርስበት ፡ ከሚገባው ፡ ለመድረስ ፡ ይችላል ።

ብዑሶ ፡ አባታችንም ፡ ለዓለም ፡ ቀድሞ ፡ የመንፈሳዊ ፡ ኃይል ፡ መጽናኛና ፡ መጻኛ ፡ እንዲሆነው ፡ የኢትዮጵያ ፡ ቤተ ፡ ክርስቲያን ፡ ተከፋይ ፡ ለመሆን ፡ ባለባት ፡ መጠን ፡ ከሚደርስብም ፡ ታላቅ ፡ ሸክም ፡ በቀር ፡ በተለየ ፡ የኢትዮጵያ ፡ ሕዝብ ፡ በመንፈሳዊ ፡ ኃይል ፡ የዚህ ፡ ዓለም ፡ ተግባሩን ፡ ለማደርጀት ፡ ሰማያዊ ፡ መንገዱን ፡ ለማቅናት ፡ ከባድ ፡ የሆነው ፡ አላፊነት ፡ በብዑሶነትም ፡ ላይ ፡ ስለ ፡ ወደቀ ፡ የእግዚአብሔር ፡ ጸጋና ፡ ኃይል ፡ እንዲረዳም ፡ ከልባችን ፡ እንመኛልዎታለን ።

